

# İRFAN

Nº 82 Sentyabr 2013 İctimai fikir jurnalı 3 AZN



## İSTİQLAL TARİXİMİZİN ŞANLI SAHİFESİ





İRFAN  
Sentyabr/2013/Nº:82  
ictimai fikir jurnalı  
Dövlət Reyestr №: 1763

Təsisçi:  
İpəkyolu MMC

Baş redaktor:  
Nurlan MƏMMƏDZADƏ

Məsul katib:  
Elşən RZAYEV

Məsləhətçi:  
Dr. Abbas QURBANOV

Redaksiya heyəti:  
Akademik  
Vasim MƏMMƏDƏLİYEV  
Prof.Dr. Şahin XƏLİLLİ  
Dr.Siracəddin HACI  
Dr.Alpay ƏHMƏDOV  
Seyid Camal ƏZİMƏYYİ  
Eldəniz SALMANOV  
Ramiz MƏMMƏDOV  
Səadət MÜRŞÜDOVA  
Arif HEYDƏROĞLU  
Akif HÜSEYNOV  
Fuad QULİYEV

Kompyuter dizaynı:  
Ülvi MƏMMƏDOV  
Copyright 2013 © All Rights Reserved  
Created and supported by "irfan"

Foto:  
«İRFAN»  
  
İllik abunə qiyməti:  
Ölkədaxili 35 AZN  
Xarici ölkələr üçün 60 Avro

Ünvan:  
Bakı şəhəri,  
Cəfərov Qardaşları küç. 16  
Tel: (+994 12) 492 32 23,  
493 02 93

[www.irfandergisi.com](http://www.irfandergisi.com)  
E-mail  
[irfandergisi@yahoo.com](mailto:irfandergisi@yahoo.com)

Abunə və reklam işləri:  
Tel: 050 379 01 79

Şikayət və təklifləriniz üçün  
bu nömrəyə müraciət edə bilərsiniz

Jurnalın materiallarından istifadə edərkən istinad  
zəruridir. Müəllifin mövqeyi ilə redaksiyanın  
mövqeyi üst-üstə düşməyə bilər.

## Əziz Oxucu!

95 il bundan əvvəl sentyabr ayının 15-i xalqımız üçün ölüm-dirim məsələsi sayılan böyük bir problem öz həllini tapırıldı. 15 sentyabr erməni-bolşevik və ingilis silahlı birləşmələrinin zəbt etdiyi paytaxt Bakıımızın Qafqaz İslam Ordusu tərəfindən azad edilməsinin ildönümüdür. Dili, dini bir olan, tarixin bütün sınaqlarından üzüağ çıxan Azərbaycan-Türkiyə qardaşlığı növbəti imtahan qarşısında qalmış və hələ bir neçə ay əvvəl Türkiyədən yola çıxan Qafqaz İslam Ordusu özünü yetirmişdi. Hər il sentyabr ayı gələndə Azərbaycan xalqının yaddaşında xilaskar ordunun əksi canlanır. Biz də təbii olaraq "İrfan" jurnalının bu sayını Qafqaz İslam Ordusunun əziz xatirəsinə həsr etdik. Bu münasibətlə yazılar yazdıq, müsahibələr aldıq. Oxucuları yenidən o günlərə aparmaq istədik.

Bu sayımızda oxuyacağınız "Qardaşlıq Abidəsi – Qafqaz İslam Ordusu", "Qardaşlıq Ordusu" başlıqlı məqalələr sizə bir anlıq o acınacaqlı günləri yaşadacaq və 15 sentyabra xəyalı səfər edəcəksiniz. Mövzu ilə əlaqəli dəyərli millət vəkili Fazıl Mustafanın və bu sahədə araşdırmaçı-mütəxəssis Prof. Anar İsgəndərlinin fikirlərini oxuyacaqsınız.

15 sentyabr tarixi eyni zamanda məktəblərin açıldığı zamandır. Gələcəyimiz olan uşaqların və gənclərin məktəbə, elm ocaqlarına üz tutduğu belə bir vaxtda təbii ki, jurnal səhifələrində elmə və oxumağa da yer ayırdıq. Bu səpkidə qələmə alınmış "Islam və Elm" məqaləsi dinimizin elmə verdiyi dəyərdən bəhs edir. "Elmin Fəsadları" və "Kaş cahil olaydım, - demədən" başlıqlı məqalələrdə sağlam niyyətlə alınmayan elmin sahibinə və cəmiyyətə zərərlərindən söz açıldı. İmkansızlıq səbəbindən məktəbə gedə bilməyən azyaşlı balaların dilindən yazılmış "Məni də məktəbə aparın" yazılısı isə məktəb həsrəti çəkənlərə ithaf olunur. "Zikrin Fəziləti", "Duada Əllərin Vəziyyəti", "Bəvvabi-Nəbi", "Tətil Düşüncələri", "Kölgələr Şəhəri" və s. kimi bir-birindən maraqlı yazıları sevə-sevə oxuyacağınızı ümidi edirik. Möhtərəm Osman Nuri Topbaşın "Haqq Dostlarından Hikmətlər" silsiləsindən İmam Rəbbaninin gözəl öyüdləri və müəllifin könül məhsulu olan dolğun ifadələri həyat yolunuzda sizə yeni üfüq açacaqdır. Bir sözlə, "İrfan" özünəxas səhifələri ilə, bir-birindən gözəl yazıları ilə yenə sizinlə birlikdədir. Bu birliyin daim olması duası ilə...

Sorma hər kişinin əslin izzatından bəllidir  
Söhbəti irfan görənlər xidmətindən bəllidir.

Nəsimi

Millət vəkili Fazıl Müstafa:  
"Onlar şəhadətləri ilə bizə qələbə  
duyğusunu yaşıdlar!"

"Kaş cahil olaydım" - demədən...  
Rüfət Şirinov

İslam və elm  
Müşfiq Xəlilov

Məni də məktəbə aparın!..  
 İlham Sovqatov

Elmin Fəsadları  
Nurəddin Rüstəmov

Zikrin fəziləti  
Mübariz Əlioğlu

Bir Ayə  
Fuad Quliyev

Bir Hədis  
Səfa Muradov

Şəki ağsaqqalı Nadir Əfəndi ilə reportaj

Quranın Həyat Tərzimizdəki  
Yeri və Əhəmiyyəti  
Saleh Şirinov

Bəvvabi-Nəbi: Rəsulullahın Xadimləri  
Salih Zeki Məriç

Dua ibadəti və duada əllərin vəziyyəti  
Dr. Əhməd Niyazov

Tətil Düşüncələri  
Adem Şahin

Kölgələr Şəhəri  
Eldar Kərimov

Fəzilətli Əməllər  
Aqil Əliyev

Xəcalət  
Dilarə Manafova

Müsəlman toleranlığının hədləri:  
Lüağlagı söhbətlərin kontekstində  
Alpay Əhməd

Gözəl Alma... Çürük Almadan Betər  
Nizami Məmmədov

Quran Gündəliyi  
Kamran Məmmədov

8

10

18

20

22

24

26

27

35

38

40

42

44

46

48

50

52

54

56

BİR VƏFA ABİDƏSİ  
QAFQAZ İSLAM ORDUSU  
NURLAN MƏMMƏDZADƏ

3



QARDAŞLIQ ORDUSU  
ELŞƏN RZAYEV

6




HAQQ DOSTLARINDAN  
HİKMƏTLƏR  
İMAM RƏBBANI (Q.S) -4-  
OSMAN NURİ TOPBAŞ

28



TARİX ELMLƏRİ DOKTORU,  
PROFESSOR ANAR  
İŞGƏNDƏRLİ İLƏ REPORTAJ

14



# BİR VƏFA ABİDƏSİ

## QAFQAZ İSLAM ORDUSU

XX əsr dünya çapında bir sıra dəyişikliklərin yaşandığı, yeni sistemin və dövlətlərin qurulduğu, məhz bu baxımdan verimli zaman kəsiyidir. Lakin kimlər üçünsə müsbət dəyişiklik demək olan bu kimi yeniliklər Türk dünyası üçün nə ifadə edirdi? Əlbəttə ki, uzun illərdən bəri davam edən və Şərqlə-Qərb mübarizəsinin bir sonrakı mərhələsi sayılan XX əsr hadisələri bütövlükdə Şərqi-İslam dünyası eləcə də Türk dünyası üçün bir o qədər də ürəkaçan hadisələrdən xəbər vermirdi. Zamanın axarı fərqli istiqamətdə dəyişmişdi. Güc balansı getdikcə pozulurdu. Hər zaman fürsəti dəyərləndirməyi yaxşı bacaran mənfur qonşularımız belə bir

zamanı qənimət bilərək əsrin əvvəllərində Azərbaycan torpaqlarına növbəti iddia irəli sürmüş, 1905-07 və 1918-ci illərdə kütləvi qırğınlar törətmışdilər. Uzun illər İrəvan və Qarabağ xanlıqlarından asılı vəziyyətdə yaşayan və bu asılılığı hər fürsətdə böyük minnət hissi ilə dilə gətirərək özünü sadıq nökər obrazında qələmə verməyi ustalıqla bacaran ermənilər bu torpaqlarda güc nisbətlərinin dəyişməsindən cürətlənərək fəaliyyətə başlamış, əsl iç üzlərini göstərmişdilər.

Tarixi faktlar əsasında deyə bilərik ki, ermənilər çox-çox uzun zamandan bəri belə bir şəraitin yaranmasını görməmiş və əlaltından buna hazırlıq görmüşdülər.



Belə ki, hələ 1895-1896-cı illərdə Şərqi Anadoluda xarici qüvvələrin təhribi ilə baş qaldıran erməni üsyانları yatırıldıqdan sonra həmin iğtişaşların təşkilatçılarının və icraçılarının əksəriyyəti Cənubi Qafqazda, əsasən də İrəvan və Yelizavetpol (Gəncə) quberniyalarında yerləşdikdən sonra da dinc durmamış və çox rahatlıqla 1905-ci ildə qanlı Zəngəzur hadisələrini törətmüşdilər. Sürgün şəraitində pərakəndə yaşayan və məskunlaşma prosesi tam başa çatmamış bir xalqın bir neçə illik qısa zaman ərzində yenidən terror havası əsdirməsi əvvəlcədən bu kimi addımlar atmağa planlı şəkildə hazırlıq görüldüyüünü bir daha sübut edirdi. Arxiv materiallarına əsasən, hələ 1905-ci il Zəngəzur hadisələri zamanı eyni vaxtda buradan Bakıdakı ermənilərə silah və pul göndərilməsi həmin iğtişaşların və qırğınların Bakıda da baş verəcəyindən xəbər verirdi. 1918-ci ilin Mart Soyqırımı isə digərlərindən daha dəhşətli və genişmiqyaslı oldu. Rəsmi mənbələrə əsasən 1918-ci ilin 30 mart və 3 aprel tarixləri arasında Bakı şəhərində və Bakı quberniyasının müxtəlif bölgələrində, eləcə də Şamaxı, Quba, Xaçmaz, Lənkəran, Hacıqabul, Səlyan, Zəngəzur, Qarabağ, Naxçıvan və digər ərazilərdə Bakı Soveti və daşnak erməni silahlı dəstələrinin azərbaycanlılara qarşı törətdikləri qırğıın nəticəsində 50 minə yaxın azərbaycanlı qətlə yetirilmiş, on minlərlə insan itkin düşmüdü. Bu soyqırımanın digərlərinə nisbətən daha amansız olmasının və ağır itkilərlə nəticələnməsinin əsas səbəblərindən biri isə bolşeviklərin, başqa cür desək, yaxın gələcəkdə xalqları mən-gənəsinə salacaq kommunist Rusiyasının bu işdə ermənilərə havadarlıq etməsi oldu. Hələ XVIII əsrə I Pyotrın "Qafqazda erməni dayaqlarımıza dəstək olun" vəsiyyətinə sadıq qalan xələfləri ölkədə "şimal küləyi" əsdirirdi. Digər tərəfdən inghərbçiləri də Bakıda at oynadırdılar.

Məhz belə bir vaxtda ermənilər fürsəti dəyərləndirib ətrafdakı müsəlman-türk xalqına divan tuturdu. Əliyalın insanlar öz dədə-baba yurdlarında təhlükədə idilər. Məsələ ölüm-qalım məsələsi idi. Məhz belə bir zamanda qardaş yardımına ehtiyac vardı.

Qardaş Türkiyə üçün də vəziyyət bir o qədər ürəkaçan deyildi. Altı əsrən artıq varlığını davam etdirən, üç qitəyə hökm edən Osmanlı imperiyasının tə-nəzzülünü ayaq səsləri çox yaxından eşidilirdi artıq. Hələ 3 il əvvəl-1915-ci ildə Anadolu ağır günlər yaşamışdı. Osmanlı bu Qurtuluş Savaşında Azərbaycandan böyük dəstək almışdı. Məhz bu əsnada Bakıda toplaşan minlərlə adam əlində-ovcunda nə vardısa, qadınların zinət əşyasına qədər yiğib qardaş Türkiyəyə göndərmişdi. Hərbzədələr Bakıya gətirilmiş, yetim qalan uşaqlar və yaralılar İslamiyyə binasında yerləşdirilmişdi. Könüllü səfərbərlik nəticəsində əli silah tutan gənc Azərbaycan türkləri Çanaqqalaya yollanmışdır. Aradan üç il keçmiş, Osmanlı Türkiyəsi bir azciq nəfəs almışdı. Lakin qapıdakı düşmən qovulsa da, vəziyyət gərgin olaraq qalırdı. Məhz belə bir vaxtda Qafqazdan fəryad səsləri yüksəlirdi. Azərbaycan türkü qardaş dəstəyinə möhtac idi. Belə bir vaxtda qurulan və sərf müsəlmanlardan ibarət Qafqaz İslam Ordusu hərəkətə keçdi. Nuru paşanın komandanlıq etdiyi türk hərbi qüvvələrin 25 mayda Gəncəyə çatması, üç gün sonra da Azərbaycan Cumhuriyyətinin elan edilməsi və Gəncənin də müvəqqəti paytaxt olması Bakıdakı erməni dəstələrini təlaşlandırmışdı.

Qafqaz İslam Ordusu qısa zaman kəsiyində hərəkətə keçərək torpaqlarımızı erməni istilasından təmizləyərək irəliləyirdi. Nəhayət, Bakı ətrafında ağır döyüşlər başladı. Bakıya birinci hücum 1918-ci ilin 5 avqust tarixində baş tutdu. Hücumun ilk dalğasında böyük nailiyyət əldə olunsa da bu hücum uğurla nəticələnmədi.

Silah-sursat sarıdan çetinlik çəkən türk ordusu bolşevik-daşnak birliliklərini künçə sixişdirdiği halda məglubedici zərbəni vura bilməyərək geri çəkilməli oldu.

Sentyabrın 13-də Nuru paşa güclənmiş Qafqaz İslam Ordusuna Bakıya ikinci hücum əmrini verdi. Sentyabrın 14-dən 15-nə keçən gecə səhərə kimi dayanmadan silah səsləri eşidilirdi. Ayın 15-də, günorta saatlarında isə artıq doğma Bakımız düşməndən tam azad edilmişdi. Bakını qorumaq və türklərə təslim etməmək tapşırığı alan ingilislər isə 14 sentyabr gecəsində gəmilərə minmiş və Cənubi Azərbaycandakı Ənzəliyə getmək üçün limandan uzaqlaşmışdılar.

Sentyabrın 16-da Bakıda 5-ci Qafqaz diviziyasının və 15-ci piyada diviziyasının rəsmi keçidi oldu. Xəlil Paşa öz çıxışında türk döyüşçülərinə minnətdarlığını bildirdi. Həmin tarixdə Nuru paşanın Hərbiyə Naziri və Baş Komandan vəkili Ənvər paşaya teleqramında deyildi:

*“Allahın yardımını ilə Bakı şəhəri otuz saat davam edən şiddetli müharibədən sonra 15.09 tarixində saat 9 radələrində zəbt edilmişdi. Bütün ordunun, xüsusilə minbaşı Fəhmi bayin komandası altındakı 56-ci alayın qəhrəmanlığı təqdirəlayıqdır”.*

Ordunun zəfər xəbərinə sevinən Ənvər paşanın Şərq Orduları Qrupu Komandanı Xəlil paşaya və Nuru paşaya göndərdiyi xüsusi teleqramda isə belə deyilirdi:

*“Böyük Turan Imperiyasının Xəzər kənarındaki zəngin bir qonaq yeri olan Bakı şəhərinin fəthi xəbərini böyük şadlıqla qarşıladım. Türk və İslam tarixi sizin bu xidmətinizi unutmayacaqdır. Qazılərimizin gözlərindən öpürəm, şəhidlərimizin ruhuna fatihə ithaf edirəm”...*

Özü çox ağır vəziyyətdə olan qardaş Türkiyənin beynəlxaq qüvvələrlə üz-üzə qalmaq bahasına, riskə gedərək Azərbaycana yardım əlini uzatması yalnız və yalnız qardaşlıq duyğularından irəli gəlirdi. Tarixi vərəqlədikdə bir çox dövlətlərin buna bənzər şəraitdə bir-birinə dəstək

***Qafqaz İslam Ordusunun  
Azərbaycana gəlişi və  
Türkiyənin bu yardımı doğmaliq  
və qardaşlıq əsasına söykənirdi.  
Çünki nəticədə nə torpaq  
iddiası qaldırılmış, nə Bakı  
nefti mənimsənmiş, nə də hakim  
dairədə yüksək vəzifə alınmışdı.  
Bakı olduğu kimi yeni qurulmuş  
Xalq Cümhuriyyətinə  
təhvil verilmişdi.***

olması hansısa maddi tələblər və ya torpaq iddiası ilə nəticələnmişdir. Qafqaz İslam Ordusunun Azərbaycana gəlişi və Türkiyənin bu yardımı isə doğmaliq və qardaşlıq əsasına söykənirdi. Çünki nəticədə nə torpaq iddiası qaldırılmış, nə Bakı nefti mənimsənmiş, nə də hakim dairədə yüksək vəzifə alınmışdı. Bakı olduğu kimi yeni qurulmuş Xalq Cümhuriyyətinə təhvil verilmişdi.

Müstəqilliyini elan edən Azərbaycan Demokratik Respublikasının ömrü çox qısa olsa da və bu torpaqlarda Sovet həkimiyəti qurulsa da xalqımız Qafqaz İslam Ordusunun əziz xatirəsini daim qəlbində yaşatdı. Ən ağır şərtlərdə edilən qardaş köməyi heç vaxt unudulmadı. Əsrin əvvəllərində bu torpaqlarda şəhid olmuş qardaşlarımızın xatirəsi anti-türk təbliğat maşınının var gücü ilə işlədiyi illərdə belə əziz tutulurdu. Eynilə Ənvər paşanın dediyi kimi, Türk və İslam dünyası bu xidməti unuda bilməzdi. Bu gün paytaxt Bakımızın ən yüksək nöqtəsində yerləşən Şəhidlər Xiyabarı ilə yanaşı Türk Şəhidliyi abidəsinin ucaldılması da məhz verilən bu qiyəmətin ən möhtəşəm təzahürərindəndir. Şəhidlər Xiyabarı və Türk Şəhidliyi, eyni zamanda havada dalgalanan Azərbaycan və Türk bayraqları düşmənlərimizin qorxulu kabusudur.

# QARDAŞLIQ ORDUSU

Düz 95 il əvvəl Azərbaycan xalqı rus-erməni birləşmələri tərəfindən kütləvi şəkildə qətl edilirdilər. Bu, normal bir cinayət deyildi. Qətl edilənlər müsəlman-türk əhalisi idi. Qətl edilməyi labüb edən heç bir günah işləməmişdilər, sadəcə öz mənfur niyyətlərini həyata keçirmək istəyən ermənilərin qəzəbinə tuş gəlmışdilər. Onların qətli təkcə insana deyil, digər canlılara belə rəva görülməyəcək qəddarlıqla həyat keçirildi. Həmin dövrdə kütləvi qırğınılar törədənlərdən biri olan Vartan adlı erməni sonralar öz “qəhrəmanlığını” belə ifadə edirdi: “Mən heç gözümü də qırpmadan Basarkeçər əhalisini məhv etdim. Ancaq bəzən gülə atmaq istəmirdim. Onları öldürməyin asan yolunu tapmışdım: hamisini bir quyuya doldurub üstlərinə ağır daşlar ataraq onları məhv edirdim. Bütün kişiləri, qadınları və uşaqları bir quyuya atırdım, quyunun ağızını bağlayıb onları diri-dirisi basdırırdım.”

Bəli, 95 il əvvəl Bakı S.Şaumyanın başçılıq etdiyi bolşevik-daşnakların əlinə keçmişdi və onlar 1918-ci ilin mart qırğınılarından sonra da dinc əhaliyə divan tutmağa davam edirdilər. Azərbaycanın

qərbində, Zəngəzurda, habelə Qarabağ və Naxçıvanda da erməni hərbi birləşmələri azərbaycanlılara qarşı soyqırım həyata keçirildilər. Belə bir şəraitdə Bakını bolşevik qüvvələrindən azad etmək, erməni daşnakların qırğınılarını dayandırmaq lazımdı. Ancaq yenicə yaranmış və hələ tam şəkildə formalşamamış bir dövlətin təcrübəli və amansız düşmənlə mübarizəsi çox çətin idi. Bir yanda müstəqilliyini yenicə elan etmiş, hələ kövrək adımlarını atan, yeni-yeni formalşan Azərbaycan dövləti, digər tərəfdə isə ingilis əsgərləri, əsrlərlə hərb təcrübəsi olan rus qüvvələri və nəyin bahasına olursa olsun, öz mənfur niyyətlərini həyata keçirməyə hazır olan erməni daşnakları... Qüvvələr nisbəti qeyri-bərabər idi. O dövrdə faktiki olaraq Bakı işğal edilmişdi. Bu isə Azərbaycan Xalq Cümhuriyyəti üçün böyük təhlükə idi.

Tarix boyu Anadolu türklərinə heç bir qarşılıq gözləmədən maddi və mənəvi dəstək olan Azərbaycan türkü çətin vəziyyətdə idi. 1915-ci ildə Osmanlıının Qurtuluş Savaşı üçün Bakıda minlərlə insan bir yerə yığışaraq öz imkanları nisbətində kimisi qızıl, kimisi pul, kimisi də ailələri-

nin zinət əşyalarını İstanbula göndərməyə can atırdı. Hələ bir neçə il əvvəl Çanaqqala savaşında da Azərbaycanın igid oğulları Osmanlı əsgərləri ilə birlikdə dastan yazmışdır. İndi isə yerlər dəyişmişdi. Qardaşlarının bu fəryad səslərinə Anadolu türkləri cavab verməli idi. Və cavab verdi də... 1918-ci ilin ortalarında özünün ən böhranlı çağını yaşayan Osmanlı dövləti Azərbaycanı tək qoymadı. Daxili və xarici təhlükələrlə üz-üzə qalsa da, Osmanlı hökuməti yenicə elan olunmuş Azərbaycan Xalq Cümhuriyyətini - öz ərazisinə və paytaxtına sahib çıxmaga çalışan gənc dövləti hərbi yolla dəstəkləməkdən çəkinmədi. İstanbul Bakının ingilis-rus-dاشnak birləşmələrinin işgalı altında qalmasını, Azərbaycan xalqının öz baş tacından məhrum olmasını rəva bilmədi. 1918-ci ilin mart ayında Qafqaz İslam Ordusu Azərbaycan istiqamətində hərəkət etdi. Qafqaz İslam Ordusu böyük bir qüvvə ilə Gəncədən Bakıya qədər döyüdü. Bütün yay ayları ərzində Yevlax, Ağdaş, Göyçay, Ağsu, Şamaxı, Kürdəmirdən keçdi. Keçdiyi hər yerdə ingilis-rus-dashnak birləşmələriyle vuruşa-vuruşa Bakıya yaxınlaşdı. Qafqaz İslam Ordusu bütün gücünü Bakının işğaldan azad edilməsinə yönəltmişdi. O dövrdə Bakı 18000 silahlı erməni, 1200 ingilis və 1500 rus əsgərinin nəzarətində idi. Qafqaz İslam Ordusunun tərkibi isə Anadoludan gələn 8000 türk əsgərdən və 7000 yerli əhalidən ibarət idi.

Nəhayət 15 sentyabr 1918-ci ildə Bakı ətrafında gedən 30 saatlıq şiddetli döyüşlərdən sonra şəhər düşmən işgalindən azad edildi. Azərbaycanın istiqlal tarixində bu günün müstəsna yeri var. Bu, təkcə milli dövlətçiliyimizin - Xalq Cümhuriyyətinin özünün paytaxtına qovuşduğu gün deyil, daha geniş kontekstdə götürdükdə, Azərbaycan və Türkiyə qardaşlığının tarix duruqca yaşayacaq möhtəşəm bir xatirəsidir.

Çox maraqlıdır ki, Bakının azad olunması mübarək bir günə - Qurban bayramına təsadüf etmişdi. Bəli, Bakının işğaldan azad edilməsi üçün tökülen qanlar Azərbaycan və Anadolu türkünün Allaha birgə və ən böyük qurbanlarından biri kimi tarixə əbədi olaraq yazılıb. Və onu nə insanların cəhaləti, nə də düşmənlərin məkri unutdura bilər.

**Çox maraqlıdır ki, Bakının azad olunması mübarək bir günə - Qurban bayramına təsadüf etmişdi. Bəli, Bakının işğaldan azad edilməsi üçün tökülen qanlar Azərbaycan və Anadolu türkünün Allaha birgə və ən böyük qurbanlarından biri kimi tarixə əbədi olaraq yazılıb. Və onu nə insanların cəhaləti, nə də düşmənlərin məkri unutdura bilər.**

təsadüf etmişdi. Bəli, Bakının işğaldan azad edilməsi üçün tökülen qanlar Azərbaycan və Anadolu türkünün Allaha birgə və ən böyük qurbanlarından biri kimi tarixə əbədi olaraq yazılıb. Və onu nə insanların cəhaləti, nə də düşmənlərin məkri unutdura bilər.

Əsrlər boyu apardığı azadlıq mübarizəsində Azərbaycan xalqının keçdiyi yol çətin olsa da xalqımız hər zaman qəhrəmanlıq salnamələri yazmağı bacarmışdır. Uzun illər yadelli işgalçıların müstəmlekəsinə çevrilmiş xalqın mübarizə əzminin qırmaq mümkün olmamışdır. Tarixin müxtəlif dövrlərində xalqımızın başına gətirilən bələlər nə qədər amansız olsa da, xalqın kökündə olan azadlıq eşqi sənməmiş, əksinə mübarizlik ruhu daha da möhkəmlənmişdir. Və şükürlər olsun ki, Uca Allah Azərbaycan xalqının taleyinə tarixin hər dövründə milləti müqəddəs amallar ətrafında birləşdirə bilən, xalqı bir topa insan yiğini olmaqdan qurtarıb millət edən, dövlət qura bilən, bu dövləti inkişaf etdirə bilən siyasi dühalar bəxş etdiyi kimi, lazım gələndə müqəddəs amallar -vətən, torpaq, bayraq, dövlət uğrunda canını qurban verə bilən igid övladlar da bəxş etmişdir. Qurbanlar hər dövrdə özlərindən sonra gələn nəsillərə nümunə olmuşlar.

# REPORTAJ

Millət vəkili, fəlsəfə üzrə fəlsəfə doktoru

FAZİL MUSTAFA:

*Onlar öz şəhadətləri ilə də bizə qalibiyyət duygusu yaşıdırılar.*



**İrfan:** *Fazıl müəllim, Qafqaz İsləm Ordusunu xalqımız üçün nə ifadə edir?*

**Fazıl Mustafa:** Xalqımız üçün bu ad fiziki mövcudluq və dövlət qurma şənşə deməkdir. Qədirşünas Azərbaycan insani öz xilaskarı haqqında doğru bilgilərə sahib olduğundan, Qafqaz İsləm Ordusunun adı çəkiləndə mütləq tarix yad-

daşının oyandığını hiss edir. 1918-ci ilin mart qırğını nəticəsində viran qalmış məmələkətinin halını düşünür və göz öünüə gətirir ki, sankı bir möcüzə olaraq xilaskar mələklər dəstəsi yer üzünə enib hər şeyi tərsinə dəyişir, bolşevik-erməni kommunasını darmadağın edib, Azərbaycan xalqının dövlət qurması üçün, ən uyğun bir zəmin hazırlayıır. Bu böyük işin ən gözəl əsəri də sentyabr ayının 15-də paytaxtimiz olan Bakının işğaldan azad olunmasıdır.

**İrfan:** *Bildiyimiz kimi o dövr qardaş Türkiyə üçün də çox ağır və acınacaqlı idi. Məhz belə bir vaxtda onları nə vadə edirdi ki, Azərbaycan üçün canlarından keçsinlər?*

**Fazıl Mustafa:** Bu elə bir möcüzəli duyğudur ki, indinin şərtlərindən təhlil aparmaq belə çox çətindir. Bu, ilahi bir vizion sahibi olan bir ordunun öz evinin davası kimi bu savaşa qoşulmasıydı. Burada hərbi nazir Ənvər Paşanın idealist xarakterinin rolunu xatırlamadan keçmək olmaz. Məhz o, bir komutan kimi heç bir fərq qoymadan harada olmasına baxmayaraq Türk-İslam mənsubu insanları xilas etmə düşüncəsinə sahib olduğundan belə bir qərar vermişdi və buraya gələn əsgərlər də öz ölkələrindəki çətin durumu bilə-bilə, məkan fərqi tanımadan eyni

duyğularla bu torpaqlarda qəhrəmanlıqla savaşmışdılar. Onları bu işə vadər edən bir Turan xilası missiyası idi, bir İslam və Türk sevgisi idi.

**İrfan:** *Söz yoxdur ki, Qafqaz İsləm Ordusu dedikdə ilk növbədə Nuru Paşa yada düşür. Bu gün Azərbaycan cəmiyyətində Nuru Paşaya münasibət birmənalıdır mı?*

**Fazıl Mustafa:** Əgər deyilsə, buna səbəb nədir? Nuru Paşa heç şübhəsiz bu gün varlığını sürdürən hər bir azərbaycanlı üçün son yüz ilin xilaskar qəhrəmanıdır. Bunu bizlərin nə səviyyədə anlayıb-anlaması önəmlidir. Əsas olan budur ki, bu böyük adam bu torpağı, bu məmləkətin insanına qəlbində elə bir azman sevgi daşımışdır ki, hər şeyini bu torpaq üçün ortaya qoymuş və onu qısa müddətdə düşməndən təmizləmişdir. Statusu əlindən alındıqdan sonra belə, qəcib rahat yerlərə getmək əvəzinə Azərbaycana dönərək, Qarabağda hakimiyyəti elə keçirmiş və bizə öz torpağına sahib olma duyğusunun mümkünülüyünü ərməğan etmişdir. Hərdən məndə belə bir duygu yaranır ki, bu gün yaşayan Azərbaycan xalqının hər bir fərdi Nuru Paşanın ruhu qarşısında öz məsuliyyətini, minnətdarlıq borcunu hiss edəndə, biz Qarabağı qaytara biləcəyik. Nuru paşaya haqqı çatan qiyməti verə bilməməyimizin tək bir səbəbi, özümüzə, müstəqilliyimizin dəyərinə doğru qiymət verə bilməməyimizdir. Bizlər hələ də hər şeyin təsadüfən baş verdiyini düşünərək, bu yolun açılması üçün canından keçmiş şəhid türk əsgərinin rolunu dərk edə bilmirik.


**İrfan:** *95 il bundan əvvəl Nuru Paşa komandanlığında Qafqaz İsləm Ordusu bu torpaqlara gələrək öz qardaşlıq borclarını layiqinca yerinə yetirdilər. Saysız şəhid verdilər. Bəs bu gün Qafqaz İsləm Or-*

*Mən hər dəfə Acidərədə Türk şəhidliyinin yanından keçəndə maşını saxlayıb şəhid türk zabitinin məzarını ziyarət edirəm və yol boyunca bir dəqiqliyə də olsa saxlayıb onların ruhuna Fatihə oxumayan həmvətənlərimi müşahidə edəndə üzülüürəm. Sevməliyik, tanıtmalıyıq, unutmamalıyıq!*

dusu torpaqlarımızdakı şəhidləri ilə öz missiyasını davam etdirirmi?

**Fazıl Mustafa:** Tarixdə hadisələr eyni ssenari üzrə hərəkət etməsə də, oxşar ssenarilər müşahidə oluna bilir. Rəmzi mənada Azərbaycan torpaqlarının 20 il öncə baş verən rus-erməni birlilikləri tərəfindən işgalindən azad edilməsi üçün bir Qafqaz İsləm Ordusu vizyonuna ehtiyac var. Yalnız bu ruhda, bu iradədə, bu sevgidə bir əsgər bütün çətinliklərə rəğmən Vətən torpağını düşməndən təmizləməyə qadirdir. Məhz bu xarakterdə bir əsgərin yetişməsi üçün türk şəhidlərinə başda Nuru Paşa olmaqla layiqli dəyər verməliyik, onların xatırəsini uca tutmalıyıq. Mən hər dəfə Acidərədə Türk şəhidliyinin yanından keçəndə maşını saxlayıb şəhid türk zabitinin məzarını ziyarət edirəm və yol boyunca bir dəqiqliyə də olsa saxlayıb onların ruhuna Fatihə oxumayan həmvətənlərimi müşahidə edəndə üzülüürəm. Sevməliyik, tanıtmalıyıq, unutmamalıyıq! Onlar öz şəhadətləri ilə də bizlərdə qalib gəlmə duyusunu yaşadırlar.

# “KAŞ CAHİL OLAYDIM” - demədən...



XXI əsr elm və texnologiya əsri kimi qəbul edilir. Yəni bu əsrin əsas inkişaf amilləri elm və texnolgiya üzərinə qurulub. Bu dövr elə sürətli hərəkət edir ki, onunla ayaqlaşa bilməyən, elmi ilə texnoloji tərəqqisi ilə ondan geri qalan şəxs və cəmiyyətlər geri qalmış, inkişaf etməmiş və əzilməyə məhkum kimi qəbul edilir. Əlbəttə ki, həyatın hər sahəsində

öz sözünü söyləmiş İslam dini əsrlər öncə elmə, alimə və əslə müvafiq (kitab və sün-nəyə uyğun) tərəqqini dəstəkləmiş və təşviq etmişdir. Bu barədə həm Qurani-Kərimdə, həm də Peyğəmbərimizin (s.ə.s) hikmət dolu sözlərində çoxlu kəlam və tövsiyələr yer almışdır. Bu yazımızda elmə və tərəqqiyə axırət gözü ilə baxmaq qərarına gəldik. Bu dünyada bizi xoşbəxt edən elm və tərəqqi o biri dünyada da xoşbəxt etməli bizim əlimizdən tutmalıdır. Bilik günü münasibəti ilə bir daha həm müəllim həmkarlarımıza, həm də tələbə dostlarımıza işin həqiqətini çatdırmaq istərdim.

Ümumiyyətlə həm dini, həm də dün-yəvi nöqteyi-nəzərdən əyani faydası olmayan elmin faydası yoxdur. Yəni dün-yəvi nəzərlə əgər bir elm adamı elmi ilə ixtiralar etmirsə, elmi ilə cəmiyyətə fayda verə bilmirsə sözün əsl mənasında adam yetişdirə bilmirsə faydasız elm almış və faydasız alım sayılır. Bildikləri sadəcə beynində müəyyən yer zəbt edir, başqa bir işə yaramır. Bu cür alımlər tozlanaraq rəfdə qalan ayaqlı kitab kimidirlər.

Dini nöqteyi-nəzərdən də həm özünə, həm də cəmiyyətə faydası toxunmayan alımlər kitab yüklü uzunqlaqları kimi qəbul edilmişlər. Əgər alimin bigisi onun hal və hərəkətlərində dəyişiklik yaratmayıbsa, əyani şəkildə onun həyatında dəyişiklik etməyibsə, öyrəndikləri ona yükdür, onun üçün cəhənnəm vəsiləsidir. Necə ki, ağızda çeynənib mədəyə girməyən qida-nın insana faydası olmadığı kimi, yaşam

tərzinə çevrilməyən elmin də insana faydası yoxdur. Xeyli qərbli şərqşünaslar var ki, Qurani, hədisləri mükəmməl bilirlər, ancaq İslami qəbul etməyi blər. Bu cür insanlar üçün elmin heç bir faydası yoxdur, əksinə zərəri var. Belə insanları disketlərə, CDlərə bənzətmək olar. Kompüterimizdə hər cür bilgi və məlumat yer ala bilər. Verdiyimiz hər suala cavab verə bilər, ancaq tətbiqatı olamadığı üçün kompüterin özünə heç bir faydası yoxdur. Hikmət əqli bir alimin din təhsili görən tələbəyə söylədiyi bu sözlər çox mənalıdır: "Sizin tədris etdiyiniz bu elmi müsəlman olmayanlar da tədris edir. Sizin onlardan fərqiiniz bildiyiniz ilə əməl etməyiniz olmalıdır." Əlbəttə, burada elmə dəyər verməmək mənası çıxmır, sadəcə olaraq bildiyini əməllərlə manidar qılmaq lazımdır. Deməli, həm dünyəvi baxımdan, həm də dini baxımdan faydalı və rəğbət edilən elm həm sahibinə, həm də ətrafına faydası toxunan elmdir.

Bütün elmlərin nəhayəti Allaha çatdırır. Bu mənada dünyəvi elmləri də bütün incəlikləri ilə tədris edərək Allaha "qovuşmaq" mümkündür. Sahibinə fayda təmin edən elm məhz budur.

Zəmanəmizin xəstəliklərindən biri də növündən və keyfiyyətindən asılı olma-yaraq övladını ali məktəbə yazdırmaq və Onun tələbə olması ilə fəxr etməkdir. Əlbəttə ki, hər bir valideynin haqqıdır ki, övladı ilə fəxr etsin, ancaq bir çoxları üçün övladının nə oxuduğu və necə oxuduğu maraqlı deyil. Onlar üçün maraqlı olan "filankəsin uşağı oxuyur, mənimki niyə oxumasın" məntiqidir. Çünkü əksər insanlar bu texnologiya və elm əsrində digər insanlar üçün yaşamağa başlayıb. Hər kəs özünün elmlı və müasir olduğunu göstərməyə çalışır. Nəticədə zehni və könlü boş ali təhsilli insan qalır cəmiyyətə. Bu da potensial təhlükədir.

*Dinimiz, ən xeyirli insanın digər insanlar üçün faydalı olanın olduğunu söyləyir. Uca Allah hər bir müsəlmanın elm öyrənməsini və digər insanlara da öyrətməsini əmr edir. Allah üçün oxumağı, elmdə Allahi görməyi tövsiyə edir. Şanlı Peyğəmbərimiz məqsədində bu olmayan elmin fayda verməyəcəyini, hətta sahibinin cənnətin qoxusunu ala bilməyəcəyi barəsində xəbərdarlıq edir.*

Dinimiz ən xeyirli insanın digər insanlar üçün faydalı olanın olduğunu söyləyir. Uca Allah hər bir müsəlmanın elm öyrənməsini və digər insanlara da öyrətməsini əmr edir. Allah üçün oxumağı, elmdə Allahi görməyi tövsiyə edir. Şanlı Peyğəmbərimiz məqsədində bu olmayan elmin fayda verməyəcəyini, hətta sahibinin cənnətin qoxusunu ala bilməyəcəyi barəsində xəbərdarlıq edir. Müsəlman gənc elm öyrənərək bütün müsəlmanlara və bütün dünyaya nümunə olmayı özü üçün hədəf etməlidir.

Axirətini düşünən hər bir müsəlman üçün, hər bir müsəlman gənc üçün Peyğəmbərimizin bu hədisi meyar olmalıdır. Lazımı şəkildə düşünərək bundan dərs almaliyiq:

Qiyamət günü hesaba ilk çəkilmək üçün şəhid, alim və zəngin biri gətirilər:

Allah şəhidə verdiyi nemətləri xatırladı, o da bu nemətləri xatırlayır. Allah ona bunun müqabilində nə etdiyini soruşar. O da:

"*Səhid olana qədərə sənin yolunda savaşdım*", - deyər. Allah:

*"Xeyr, sən cəngavər, qəhrəman desinlər deyə savaşdin", - deyər və o üzü üstə cəhənnəmə atılar.*

Eyni şəkildə elm təhsil etmiş və Quran tədris etmiş biri gətirilər. O da:

*"Sənin rizan üçün elm təhsil etdim, öyrətdim və Quran oxudum", - deyincə ona da:*

*"Xeyr, yalan danışırsan. Sən alim desinlər deyə elm öyrəndin və nə gözəl tilavəti var desinlər deyə Quran oxudun", - deyilər və üzüstə o da cəhənnəmə atılar.*

Sonra Allahın hər cür nemətini verdiyi zəngin biri gətirilər, ona da eyni şəkildə suallar verilər. O da:

*"Verilməsini istədiyin yerə verdim əsirgəmədim, sənin rizanı qazanmaq üçün xərclədim", - deyər. Allah da ona:*

*"Xeyr, yalan danışırsan. Sən var-dövlətinə nə qədər comərd insandır desinlər deyə xərclədin", - deyər və üzü üstə o da cəhənnəmə atılar. (Müslim, İmarə 152)*

Bu xəbərdarlığa hər bir müsəlman qu-laq asmalı və heç bir peşmançılığın fayda vermədiyi gündə peşman olmamaq üçün, dərin dünya yuxusundan oyanmalı, Allahın ona verdiyi nemətləri lehinə istifadə etməlidir.

Hər bir tələbəyə peyğəmbərlərin varisi olmayı arzulayıram...

*"Alımlar peyğəmbərlərin varisləridir."* (Tirmizi, Əbu Davud)



## FAYDALI ELM

Dilçi bir alim gəmiyə minmişdi. Səfər zamanı lovgalanaraq gəmiçi ilə söhbətə başladı. Gəmiçiyə bəzi suallar verir, cavab ala bilmədikdə bir az təkəbbürlənərək:

- Təəssüf edirəm, cahilliyinin səbəbindən ömrünün yarısı boşა gedib, - deyirdi.

Təmiz qəlbli gəmiçi bundan incisə də müdriklik göstərib heç nə demirdi. Bu zaman dənizdə gülçü firtına başladı. Hami dəhşətə qapılmışkən gəmiçi alimdən soruşdu:

"Ey ustad, üzə bilirsənmi?". Qorxudan rəngi saralmış alim cavab verdi:

- Xeyr, bilmirəm.

Bu zaman gəmiçi qəmgin-qəmgin belə dedi:

- Dil qanunlarını bilmədiyimə görə mənim ömrümün yarısı məhv olmuşdu, sənin isə bütün ömrün məhv oldu. Çünkü gəmimizin firtinadan çıxması mümkün deyil. Ey alim, bu dəryada dildən çox üzümə emlinin daha faydalı və zəruri olduğunu bilmirdinmi?

Hekayədəki dil elmindən məqsəd bütün dünyəvi və zahiri elmlərdir. Faydalı elm isə ehtiyaca cavab verən elmdir. Bəşərin ən böyük ehtiyacı bədənlə birlikdə ruhunda əbədi səadətini təmin etməkdir. Bu da Allahın rızasını qazanmağa bağlıdır. Allahın razılığı isə kamil imanla birlikdə saleh əməllərlə əldə oluna bilər.

Həmçinin hekayədən məlum olur ki, bu fani bədən gəmisi ölüm girdabında çırpınarkən, yəni əcəl gəldikdə əsas ehtiyaca cavab verməyən, yaşınamayan, irfana çevriləməyən, ruhsuz və yalnız nəfsin istəklərinə cavab verən quru elm heç bir fayda verməyəcək.



# Qafqaz İslam Ordusunun Əziz Xatirəsinə

Görüyordum ağ dümanlar, qara sislər altında  
Türk elinin səadəti, xanimanı yaxılır.  
Ləpə çalan qan içində, girdabların ağızında  
Qəhrəmanlar çabalayır, mərd igidlər can verir.  
Of, sevgili yurduğazım, tayanmam bu kədər,  
Tayanamam cigərimi parçalayan zəhərə.

İştə gəldin, gözlərimin yaşlarını qurutdun,  
Nəvazişin ovunmayan qərub ruhu oxşadı.  
Heç ölçüyə sığınmayan dəndlərimi ovutdun,  
Qara günüm hilalıyın işığıyla parlادı.  
- Artıq bana nəsib deyil şadlıq, sevic, - deyərkən  
Gəldin, aldın yürəgimi, - ağlama, gül, - dedin sən.

Ümmü Gülsüm

Yolun kənarında tənha bir məzar  
Üstündə nə adı, nə soyadı var.  
Ey yolcu, masını əylə bu yerdə  
Soruş kimdir yatan tənha qəbirdə?

Özü qoruduğu, həm can verdiyi  
Yolun kənarında dəfn edildi o.  
Uğrunda canını qurban verdiyi  
Torpağı özünə vətən bildi o.

Bəxtiyar Vahabzadə

Sizin məzarınız iştə qülubi-millətdir!  
Bu sözlərim yürəgimdən qopan  
həqiqətdir.  
Sizi unutmayacaq şanlı millətim əsla,  
Əmin olun buna, ey ziñəti-cəhani-vəfa.  
...Çəkildiniz əbədi züldzari-rəhmanə,  
Behiştı-rəhmətə, yəni: diyarı-rəxşanə.  
O xuninizlə açıldı bəhari-hürriyyət,  
Sizin də yurdunuz olsun behiştı-ülviyyət.

Məhəmməd Hadi

Qardaşlığın fərmanına baş əyib,  
Məzəlumların imdadına yetişdin.  
Qaranlıqda süngü sənə yol açdı,  
Sən o yolda muradına yetişdin.

Yürü, yürü batan günün izinə,  
Gülümsəyir doğan günəş üzünə.

Bu qarşılık duman çıxan bacadan,  
Sən gəlmədən iniltilər çıxardı.  
Geciksəyidin məzəlumların fəryadı  
Yeri-göyü, kainatı yıxardı.

Yürü, yürü batan günün izinə,  
Gülümsəyir doğan günəş üzünə

Əhməd Cavad


# REPORTAJ

Tarix elmləri doktoru, professor ANAR İSGƏNDƏRLİ:

## **QAFQAZ İSLAM ORDUSU ŞƏHİDLƏRİ DAİM QƏLBİ MİZDƏ YAŞAYIR!**

**İrfan:** Anar müəllim, sizi “İrfan jurnalı” adından salamlayırıq. Zəhmət olmasa oxucularımıza özünüz haqda məlumat verəsiz?

**Anar İsgəndərli:** Anar İsgəndərli-tarix elmləri dokturu, professor, Bakı dövlət Universitetinin kafedra müdürü işləyirəm. Tədqiqat sahəmə XIX-XX əsrlərdə Osmanlı və Cənubi Qafqazda erməni-türk və Azərbaycanlı-erməni münasibətlərinin tarixşunaslığı daxildir. Bir tarixçi olaraq tədqiqatlarımı erməni hərbi birləşmələrinin azərbaycanlı əhaliyə qarşı həyata keçirdiyi soyqırımları sovet, vətən, mühacir və qərb müəlliflərinin əsərləri əsasında araşdırmışam. Vətən tarixinin aktual problemləri ilə bağlı beynəlxalq və respublika səviyyəli konfranslarda iştirak etmişəm. 1998-ci ildə Ankarada Türkiyə Cumhuriyyətinin 75 illiyinə həsr olunmuş beynəlxalq elmi konfransda Türkiyə cumhuriyyətinin baş nazirinin qol saatı və “Altun” medalı, 2008-ci ildə “Azərbaycan və Digər Türkдilli Xalqların Əməkdaşlıq Mərkəzinin” “Qızıl döş nişanı”, 2009-cu ildə Azərbaycan Respublikası Prezidentinin sərəncamı ilə “Tərəqqi” medalı ilə təltif olunmuşam. Türk-müsəlman soyqırımı ilə bağlı “1918-ci il mart qırğınlarının tarixşunaslığı”, “Azərbaycan Xalq Cumhuriyyəti”, “Azərbaycan xalq cumhuriyyəti Bibliografiya”, “Azərbaycanda türk müsəlman soyqırımı problem-lərinin tarixşunaslığı”, “Təzəpir” (Azərbaycan, rus ingilis və ərəb dillərində),




“Azərbaycan ərazisində erməni hərbi terrorçu birləşmələrinin törətdiyi cinayətlərə dair faktlar” (Yaddaş kitabçası), (Azərbaycan, rus və İngilis dillərində). “Realites of Azerbaijan 1917-1920”, USA. Monoqrafiyalarım və 200-dən artıq məqalələrimlə müxtəlif mətbuat orqanlarında çıxış etmişəm. Həmçinin dövrü mətbuatla yanaşı müxtəlif televiziya kanallarında Vətən tarixinin ayrı-ayrı problemləri ilə bağlı müntəzəm çıxışlar etmişəm.

**İrfan:** Jurnalımızın buaykı ana mövzusu “Qafqaz İslam Ordusu”dur. Tarixə səyahət etsək, 1918-20-ci illərdə Azərbaycanda ümumi vəziyyəti necə xülasə etmək olar?

*Bir tarixçi olaraq həmin illəri necə dəyərləndirirdiniz?*

**Anar İsgəndərli:** 1918-1920-ci illərdə Azərbaycanın qərbində, cənubunda və şimalında ermənilər tərəfindən türk-müsləman əhalisinə qarşı həyata keçirilən qırğınlarda bağlı kifayət qədər sənədlər mövcuddur. Bu baxımdan 1918-1920-ci illərdə Azərbaycan Xalq Cümhuriyyəti tərəfindən təşkil edilmiş Fövqəladə təhqiqat Komissiyasının tərtib etdiyi sənədlər xüsusi maraq doğurur. Bu sənədlər 36 cilddən və 3500 vərəqdən ibarətdir və hər biri ermənilər tərəfindən soyqırıma məruz qalan əhalinin şahid ifadələridir. Bu sənədlər birmənalı olaraq sübut edir ki, 1918-ci ildə Bakı, Şamaxı, Quba və Azərbaycanın digər bölgələrində yaşayış əhaliyə qarşı soyqırılmışdır. Hətta 1919 və 1920-ci illərin mart ayının 31-i Azərbaycan dövləti tərəfindən milli matəm günü kimi qeyd olunmuşdur. Amma Cənubi Qafqazda sülh və əmin-amanlığın tərafdarı kimi çıxış edən müstəqil Azərbaycan dövlətinin qurucuları nə qədər çətin olsa da, 1918-ci ildə keçmiş İrəvan xanlığının paytaxtı İrəvan şəhərini ermənilərə güzəştə getdilər, təşkil olunmuş ilk Azərbaycan parlamentlərində ermənilərə 21 yer ayırdılar. Sovet Rusyasının yaxın köməkliyi ilə Azərbaycanın Zəngəzur qəzasına sahib olan ermənilər bu güzəştərdən şirnikləşərək Dağlıq Qarabağın və Naxçıvanın onlara verilməsi ilə bağlı ədalətsiz ərazi iddialarına başladılar. 1918-ci ilin martında Bakıda siyasi vəziyyət son dərəcə gərgin idi. Bakı Sovetinə keçirilən seçkilərdə “Müsavat”ın böyük səs çıxluğu ilə qələbə qazanması bolşevikləri və daşnakları ciddi narahat edirdi. Cənubi Qafqazın ən güclü siyasi partiyasına çevrilən “Müsavat” Azərbaycanın ərazi muxtarıyyəti və siyasi hakimiyyət uğrunda inamla mübarizə aparırdı. Şəumyan başda olmaqla bolşevik qüvvələri Erməni Milli Şurası və



“daşnaksütyun” partiyasının rəhbərləri ilə birlikdə “Müsavat”a qarşı sözün əsl mənasında müharibəyə başladılar. Bakıda Azərbaycanın milli qüvvələrinin sayca az və pis silahlansmış olduğunu yaxşı bilən Şəumyan müsləmanlara “dərs vermək” üçün milli qırğına hazırlaşındı. Beləliklə, martın 29-da şəxsi heyəti müsləmanlardan ibarət olan “Evelina” gəmisinin Bakıda bolşevik qüvvələri tərəfindən tərksiləh edilməsi milli qırğına başlamaq üçün bəhanə oldu.

**İrfan:** Keçən əsrin əvvəllərində xalqımıza qarşı yönəldilmiş soyqırım dəhşətlərinin qarşısının alınmasında Qafqaz İslam Ordusunun rolü nə oldu?

**Anar İsgəndərli:** Bu məsələdə Qafqaz İslam Ordusunun rolu həyati əhəmiyyət kəsb edir. Türkiyə o dövrdə tarixin qardaşlıq sınağından həqiqi mənada üzüag çıxdı. Belə ki, özü çətin vəziyyətdə olan türkiyəli qardaşlarımız Azərbaycanın dərдинi öz dərdi bilərək hadisələrə hərbi müdaxilə etməyi vacib amil kimi dəyərləndirdilər.

Ölkənin bir çox bölgələrində olduğu kimi Bakıda da kütləvi qırğınlardır. Törə-

*İstanbulda olan M. Ə. Rəsulzadə xarici işlər naziri M. Hacınskiyə göndərdiyi məktubunda yazdı: “Hansi yolla, nəyin bahasına olursa-olsun, Bakı tezliklə tutulmamalıdır. Əks təqdirdə, baş vermiş fakt qarşısında çətin vəziyyətdə qalarıq. Əgər Bakı alınmasa, hər şey bitdi. Əlvida, Azərbaycan!”*

dilmişdi. Erməni terroru nəticəsində ümumi bir xaos hökm sürdü. Azərbaycan xalqı Bakının azad edilməsini və bu şəhərin müstəqil Azərbaycan dövlətinin paytaxtına çevrilməsini səbirsizliklə gözləyirdi. Bakının azad edilməsi ölüm-dirim məsələsi idi. İstanbulda olan M. Ə. Rəsulzadə xarici işlər naziri M. Hacınskiyə göndərdiyi məktubunda yazdı: “Hansi yolla, nəyin bahasına olursa-olsun, Bakı tezliklə tutulmamalıdır. Əks təqdirdə, baş vermiş fakt qarşısında çətin vəziyyətdə qalarıq. Əgər Bakı alınmasa, hər şey bitdi. Əlvida, Azərbaycan!”

Məhz belə bir vaxtda Qafqaz İslam Ordusu özünü yetirmişdi. Azərbaycanın bir sıra rayonlarında vuruşa-vuruşa Bakıya gəlmişdilər. Kiçikdən-böyüyə hamı Qafqaz İslam Ordusuna böyük ehtiram bəsləyirdi. Bakıya daxil olan Türk ordusunun komandanları Nuru paşa, Xəlil paşa, Mürsəl paşa və başqalarının Azərbaycanda böyük nüfuz sahibi olan və “el atası” adlandırılan Hacı Zeynalabdin Tağıyevin dəvətini qəbul edərək onun evində qalması bu faktı bir daha təsdiq edir. Qoşunların Bakıya gəlib bu şəhəri azad edəcəyi təqdirdə ikimərtəbəli böyük malikanəsini türk qoşunları komandanlığına bəxşış edəcəyini vəd edən Tağıyev sözünə sahib çıxmışdı. O, öz mülküն türk qoşunlarının komandanlığının istifadəsinə

verdi. Bakının azad edilməsindən bir neçə gün sonra Qafqaz İslam Ordusu Qarabağ bölgəsində erməni-daşnak qüvvələrinin Azərbaycan xalqına qarşı həyata keçirtdiyi qırğınlara qarşısını almaq üçün ora köməyə yollandı. Qafqaz İslam Ordusunun bir hissəsi isə Dağıstan isiqamətində xilaskar yürüşünü davam etdirdi.

**İrfan:** Belə bir sual yaranır: Əgər Qafqaz İslam ordusu olmasaydı, ölkənin ümumi mənzərəsi necə olardı?

**Anar isgəndərli:** Məlum olduğu kimi, 1918-ci il mayın 26-da Gürcüstan, mayın 28-də isə Azərbaycan və Ermənistən Tiflisdə öz müstəqilliyini elan etdilər. Yeni elan olunan üç dövlətdən Gürcüstanın paytaxtı Tiflis, Ermənistən paytaxtı İrəvan oldu. Azərbaycanın paytaxtı Bakı, Şəumyanın rəhbərlik etdiyi Bakı Xalq Komissarları tərəfindən işğal edildiyindən Gəncə şəhəri müvəqqəti paytaxt oldu. Elan olunmuş Azərbaycan Xalq Cümhuriyyətini yaşatmaq və onu real dövlət qurumuna çevirmək milli-demokratik qüvvələrin ən çətin vəzifələrindən biri idi. Dövlətin ən böyük çətinlikləri bunlardan ibarət idi:

Əvvəla, Azərbaycan dövləti özgə bir ərazidə elan olunmuşdu; Azərbaycan Xalq Cümhuriyyərinin öz torpaqlarını qoruya biləcək gücü yox idi; Azərbaycan xalqına düşmən olan, Azərbaycan torpaqlarını işğal edən və Bakını özünə paytaxt seçən Şəumyanın rəhbərlik etdiyi Bakı Sovetinin 20 mindən artıq nizamlı silahlı qüvvəsi var idi; Azərbaycandakı mövcud siyasi, iqtisadi və hərbi durum çox mürəkkəb idi; Sovet Rusiyası Bakı neftində yaranmaq üçün nəyin bahasına olursa-olsun, Azərbaycanı əlində saxlamağa cəhd göstərirdi; I Dünya müharibəsində bir-birinə qarşı vuruşan İngiltərə və Almaniya Azərbaycanla bağlı müxtəlif planlar qurmuşdular; Çar Rusiyasından Azərbaycana qalan miras hərbi xidmətdən və

silah daşımıqdan məhrum edilən əhalidən və primitiv qaydada mövcud olan dağınıq təsərrüfatdan ibarət idi. Bütün bunları nəzərə alan Azərbaycan Xalq Cümhuriyyəti rəhbərliyi 1918-ci il iyunun 4-də Batumda Osmanlı dövləti ilə sülh müqaviləsi imzalamışdı. Gürcüstan və Ermenistanla imzalanan müqavilədən fərqli olaraq Azərbaycanla bağlanan müqavilə daha səmimi və azərbaycan xalqının xeyrinə idi. Hələ 1917-ci ilin fevralında çarizmin devrilməsindən sonra Rusiyada müvəqqəti hökumətin dövründə ermənilər və gürcülər öz milli qüvvələrini təşkil edərkən heç bir çətinliklə qarşılaşmadılar. Çünkü Çar Rusiyası dövründə rus ordusunun tərkibində kifayət qədər erməni və gürcü əsilli əsgər və zabit var idi. Bunu azərbaycanlılarla bağlı demək mümkün deyil. Məhz belə bir reallıq qarşısında əlbəttə ki, nə isə müsbət dəyərləndirmədən söhbət gedə bilməzdi. Bir tərəfdən türk qanına susamış azığın erməni quldur birləşmələri, digər tərəfdən onlara havadarlıq edən xarici qüvvələr bu torpaqları ələ keçirməyə və ağalıq etməyə çalışırdılar. Bir sözə, Qafqaz İsləm Ordusu gəlməsəydi, bu istəklərinə nail olacaqdılar.

**İrfan:** *Anar müəllim, sizcə, bu gün cəmiyyətmizdə Qafqaz İsləm Ordusu layiqincə tanınır mı? Bu sahədə hansı addımlar atılıb?*

**Anar İsgəndərli:** Cənubi Qafqazda türk-müsəlman əhalisinə qarşı həyata keçirilən qırğınlardan az tədqiq olunmuş problemlərdəndir. Tarixçilərin bir qismi məsələyə Rusiya işgəçlarının hərbi aspektindən yanaşmış, lakin region əhalisinin başına gətirilən müsibətlərdən bəhs etməmişlər. Məlum məsələdir ki, Cənubi Qafqazda bu gün də sakitçilik yoxdur. Bu sakitliyi pozan qüvvələrin kimliyi və onlara havadarlıq edənlər də məlumdur. Cənubi Qafqazda silah gücünə özgə torpaqlarını işgal edən və bir milyon insanı qaçqınlaş həyatı yaşatmağa məcbur edən qüvvələr də məlumdur. Narahatlıq doğuran odur ki,

işgalçi siyaseti həyata keçirən bu qüvvələr böyük dövlətlər tərəfindən müdafiə olunurlar.

Təəssüflər olsun ki, 1920-ci ilin bolşevik işgalindən sonra Sovet dənəmində bu faciə, nəinki unuduldu, hətta ona vətəndaş müharibəsi damgası vurularaq hadisələrin əsil günahkarı kimi milli qüvvələr təqsirləndirildi. Qırğını törədən, müsəlman qanına susayan Şaumyan və başqaları milli qəhrəman səviyyəsinə qaldırıldı və bu canilərin xatirəsini əbədiləşdirmək üçün Bakının ən çox qan tökülen küçələrinə onların adları verildi. 1918-ci ilin türk-müsəlman soyqırımı bolşevik dənəmində bizim yaddaşımıza belə həkk edildi.

Lakin sevindirici haldır ki, ötən əsrin sonlarında ikinci dəfə öz müstəqilliyini əldə edən Azərbaycan sürətlə inkişaf edir. Bu prosesdə milli özünüdərk, özünəqayıdış aspektindən xeyli irəliləyişlər müşahidə olunur. Artıq kimin haqq, kimin nahaqq olduğunu rahatlıqla söyləmək mümkündür. O dövrün öyrənilməsi və araşdırılması ilə bağlı müəyyən işlər görürlüb, lakin bu hələ son deyil. Hələ işq üzünə çıxarılaç xeyli məsələlər var.

Ümid edirəm ki, yazdığım “Azərbaycan həqiqətləri kitabı: 1917-1920” əsəri Azərbaycan türklərinin qırğınına həsr olunmuş sonuncu tədqiqat işi olmayıcaq. Birinci dünya müharibəsi və erməni-azərbaycanlı münaqişəsinə həsr olunmuş bu tədqiqat işi obyektiv tarixin bərpası üçün mühüm bir mənbədir. XX əsrə Azərbaycan türklərinə qarşı həyata keçirilən işgəncələri və qırğınları bilmədən bu dövrü obyektiv qiymətləndirmək də mümkün deyil.

**İrfan:** *Anar müəllim, dəyərli vaxtinizi bizə ayırdığınız üçün sizə təşəkkür edirik!*

**Anar İsgəndərli:** Mən də sizə təşəkkür edirəm ki, “İrfan” jurnalı olaraq bu cür mövzulara toxunursunuz və xalqımızın maariflənmə işində mühüm addımlar atırsınız.



# İSLAM VƏ ELM

Dinimiz İslam elmə dəyər və qiymət verən uca bir dindir. Bilənlə – bilməyəni eyni qəbul etməyən və ilk əmri “oxu” olan yeganə din İslamdır. Elmi imanın dirəyi sayan, elm öyrənməyi nafisə ibadətdən və Allah yolunda cihad etməkdən daha üstün və fəzilətli görən tək din İslamdır.

Allah-Təala şərəfli kitabımız Qurani-Kərimdə belə buyurur:

“Yaradan Rəbbinin adıyla oxu!”<sup>1</sup>

“De: heç bilənlərlə bilməyənlər (alim-lə cahil) bir olarmı?”<sup>2</sup>

“Elə isə bilməyənlərdən olma!”<sup>3</sup>

“Cahillərdən üz döndər!”<sup>4</sup>

“De: Ey Rəbbim, elmimi artır”<sup>5</sup>.

“Allahdan Öz bəndələri içərisində ancaq alımlər qorxar”<sup>6</sup>.

Elm haqqında hədislərə gəldikdə isə

Peyğəmbərimizin (s.ə.s) elm və alim haqqında nəinki bir məqalə, hətta bir neçə məqalə içərisinə sığmayacaq dərəcədə hədisi-şərifləri vardır. Bu hədislərdən bəziləri bunlardır:

“Kim elm öyrədərsə, onunla əməl edən kimi savab qazanar, əməl sahibinin əcrindən də heç bir şey əskilməz”<sup>7</sup>.

“Elm öyrənmək üçün səfərə çıxan hər kəs evinə qayidana qədər Allah yolundadır”<sup>8</sup>.

“Elm öyrənmək hər müsəlmanın üzərinə fərzdir”<sup>9</sup>.

“Alımlar Peyğəmbərlərin varisləridir”<sup>10</sup>.

Şərəfli dinimiz İslamin elmə və elm adamina verdiyi bu böyük qiymət səbəbilədir ki, müsəlmanlar həm dini elmlərdə, həm də dünyəvi elmlərdə əsrlər boyu bütün dünyaya örnek olmuşlar. İmam Buxariləri, İmam Əzəmləri, İmam

Şafeləri, İmam Qəzaliləri, Fəxrəddin Razi'ləri, İbni Sinaları, Əbubəkr Raziləri yetişdirən məhz İslamin elm ruhudur.

Hədis, Təfsir, Fiqh kimi dini elmlərdə dünyaya tayi-bərabəri olmayan böyük əsərlər verərək zirvəyə çatan müsəlmanlar dünyəvi elmlərdə də mədəniyyət işığını saçmışlar.

Elmə hörmət edən Qərb mütəfəkkirlərinin də etiraf etdiyi kimi, bugünkü texnikanın qurucusu nə qədim yunanlılar, nə də romalıları. Bugünkü mədəniyyətin qurucusu qeydsiz-şərtsiz müsəlmanlardır.

Daha açıq söyləyirəm, bugünkü texnikanın təməli olan Fizika, Kimya, Cəbr, Astronomiya, Tibb, Tarix və Coğrafiya kimi elmlərin banisi, heç şübhəsiz, müsəlmanlardır.

Elmlər tarixi göstərir ki, miladi 7-ci əsrən 18-ci əsrə kimi tam 11 əsr elm öndərliyini dünyaya müsəlmanlar etmişlər. İnsanlığın bugünkü elminin 70 %-i müsəlmanlara aiddir. "Əl-Qanun fit-Tibb" adlı əsəri ilə "Tibbin Sultani" ünvanını qazanan və tibb dünyasına 700 növ dərmanı hədiyyə edən və bu kitabı Avropa universitetlərində dərs kitabı olaraq oxudulan İbni Sina müsəlmandır. Yenə "Kitabulhəvi" adındaki 20 cildlik əsəriyle dünya tibb tarixində əvəzsiz yeri olan, çiçək və qızdırma xəstəliklərinə aid əsərin müəllifi Əbubəkr Razi müsəlmandır. Tib dünyasında ilk dəfə mikrobu kəşf edən və "Maddətulhəyat" adlı əsərində bunu bildirən Akşəmsəddin həzrətləri müsəlmandır.

Bunun üçündür ki, daha iki əsr əvvələ qədər Parisdəki Sarbon universtetində professorların bir qismi müsəlmanların elmə etdikləri xidmətə görə dərslərini sarıq və cübbə geyinərək verirdilər. Bu gün hələ də İbni Sina ilə Əbubəkr Razinin rəsmləri, Paris tibb fakültəsinin böyük salonunda asılmışdır.

Bugünkü fizika elminin təməlini qoyan Muhamməd ibni Heysəm müsəlmandır.

*İki əsr əvvələ qədər Parisdəki Sarbon universtetində professorların bir qismi müsəlmanların elmə etdikləri xidmətə görə dərslərini sarıq və cübbə geyinərək verirdilər. Bu gün hələ də İbni Sina ilə Əbubəkr Razinin rəsmləri, Paris tibb fakültəsinin böyük salonunda asılmışdır.*

Atom və molekul nəzəriyyəsini bu elmə gətirən İbni Heysəmdir. Atomun parçalanacağını ifadə edən, ilk kimya laboratoriyasını quran və ilk dəfə sünü hüceyrəni tapan Cabir bin Hayyan müsəlmandır. Müsəlmanların bu nailiyyətləri İslama sarıldıkları dövrlərdə olmuşdur. Müsəlmanlar nə zaman ki İslamdan uzaqlaşmışlar, o zaman geriləmə başlamışdır. Məhz o zaman yanacağı qurtarmış avtomobil kimi dayanmışlar. Bugünkü pərişan halımızın səbəbi budur. Bunun üçün əgər tarixdəki o möhtəşəm yerimizi yenidən tutmaq istəyiriksə, qeyd-şərtsiz İslama dönmək məcburiyyətindəyik. Tək çarəmiz budur. Peyğəmbərimiz (s.ə.s) buyurur:

"Elm müsəlmanın itmiş malıdır. Harada taparsa, onu alar"<sup>11</sup>.

- 
1. Ələq, 1
  2. Zümər, 9
  3. Ənam, 35
  4. Əraf, 7/199
  5. Taha, 114
  6. Fatir, 35/28
  7. İbn Macə, Müqəddimə, 20
  8. Tirmizi, Elm, 2/2647
  9. İbn Macə, Müqəddimə: 17
  10. Əbu Davud, Elm, 1; Tirmizi, Elm, 19
  11. Tirmizi, Elm, 19; İbn Mvcə, Zühd, 17



# MƏNİ DƏ MƏKTƏBƏ APARIN!..

**Y**ay tətili qurtardı. Dərsler başlandı. Məktəblər üç aylıq həsrətdən sonra qollarını öz şagirdlərinə açır. Onları bağırma basır və ezzizləyir. Şagirdlər məktəb həyətinə, məktəb binalarına həvəslə, canfəşanlıqla, böyük coşqu ilə daxil olurlar. İlk dəfə məktəbə getmənin xoşbəxtliyini unutmaq olmur. On bir il davam edən bu həyəcan hər il başqa cür, daha maraqlı olur.

Yenə məktəb zəngləri eşidiləcək. Məktəb binalarından ətrafa əks-səda verən bu zəng səsləri üçün nə qədər də darıxmışıq. "Balıq sudadır, su nədir bilməz" deyə bir ifadə var. Bəli, məktəbdə olanda da məktəb nədir bilmədik. Xeyalları uzaqlara aparan, insan duyğularına müəyyən müəmmalar həpduran bu zəng səslərinin fərqinə varmadıq məktəbdə olanda.

Çılğın, dəliqanlı, ərköyüñ, sevgi, eşq-məhəbbət dolu məktəb illərinin ömrümüzə nələr verdiyini insan məktəb illərindən uzaqlaşdıqca başa düşür. Ancaq bu uzaqlaşma insanın ürəyinə dağ çəkir. Sanki ən əziz adamından ayrılmış kimi hüznə qərq olma bahasına məktəb illeri bizdən uzaqlaşır.

Bəli, biz məktəbdə idik, amma məktəb nədir bilmədik. Məktəbin qədir-qiyətini bilmədik. Məktəb bize bilik verdi. Məktəb bize oxumağı, yazmağı öyrətdi. Məktəb bize müəllimlər bəxş etdi. Məktəb bizi universitet həyatına atdı. Məktəb bizi müəllim etdi. Məktəb bize şair, usta, sənətkar, lider olmağa zəmin yaratdı. Məktəbin qədrini o zaman bilmədik.

Son zəng səsini eşidəndə sevincimizdən

məktəb binasından həyətə qaçarkən məktəb illərindən sürətlə uzaqlaşmışıq, deməli. Son zəngin səsini qulağımızla eşidib ürəyimizə dağ çəkmişik özümüzdən xəbərsiz. Son zəngi təntənəli surətdə qeyd edəndə özümüzü xoşbəxt hesab etmişik. Lakin bu xoşbəxtliklə ayrılıq həsrətinə zəmin yaratmışıq. Sinif yoldaşlarımızdan, dostlarımızdan ayrılmışıq. Müəllimlərimizdən, partalarımızdan, yazı lövhələrindən, ən əsası kitabdan, bilikdən ayrılmışıq.

Müəllimlərimizi də o vaxtdan itirdik. Hər gün dərsə girib bizə elm, bilik, savad öyrədən bu mübarək insanları demək olar ki, unutmuşuq. Müəllimlər bizim üçün çox əziyyət çəkdilər. Bize yazmağı, oxumağı öyrətilər. Səbirlə, təmkinlə qələm tutmağı öyrədib yol göstərdilər. Bu gün biz sərbəst oxuyub-yaza biliriksə, buna görə müəllimlərimizə borculuyuq. Onların zəhməti üzərimizdə çoxdur. Biz onların bəzilərindən belə halallıq da almamışıq.

Yenə məktəblər işə başlayacaq. Şagirdlər məktəbli formalarını geyinib məktəbə yola düşəcəklər. Şagirdlərin həyəcanını qırqaqdan izləmək necə də xoşdur. Lakin məktəbə gedə bilməyən bəzi uşaqlar da var. Maddi cəhətdən sixıntı çəkən uşaqlar, yetimlər də məktəbə getmək isteyirlər. Necə ki, digər uşaqlar məktəbə getdikləri kimi. Səhər-səhər küçələrdə məktəblilərin səslərini eşidib onlar da yuxudan tez oyanırlar, ancaq onlar məktəbə gedə bilmirlər. Çünkü məktəbə getməyə paltarları yoxdur. Onların çantaları yoxdur. Onların dəftərləri, kitabları yoxdur. Məzлum-məzлum məktəbə gedənləri seyr edərlər, ancaq içlərindən keçənləri biruzə verə bilməzlər. Deyə bilməzlər ki, məni də məktəbə aparın!..

Bəli, ürək dağlarından mənzərələrdən biri də budur. Bəzi şagirdlər məktəbə getdikləri halda, bəziləri gedə bilmirlər. Məktəbə gedə bilməyən uşaqların beynindən nələr keçir, onu sadəcə Allah bilir. Küskün baxışlarla hər gün məktəbə gedən və məktəbdən qayıdan məktəbliləri seyr edirlər. Onlar da məktəbə gedib zəngin səsini eşitmək isteyirlər. Zəng

*Bəli, məktəbə gedə bilməyən uşaqlar da müəllim qarşısında oturmaq isteyirlər. Onlar da müəllimləri olsun deyə ürəklərində bu gizli arzunu keçirirlər. İlk zəngi, son zəngi eşitmək, təntənəli qeyd etmək isteyirlər. Lakin bu arzular, bu istəklər onların ürəyində nisgil bir həsrətə çevrilib səssiz-səmirsiz harayalarla ətrafa səs salır: məni də məktəbə aparın!..*

vurulanda dərsə girməyi, zəng vurulanda dərsdən çıxmağı arzulayırlar. Onlar da yazmaq, oxumaq isteyirlər. Onlar da bilik, savad, elm almaq isteyirlər. Könüllərindən sinif yoldaşları ilə məktəb həyətində oynamaq keçir.

Bəli, məktəbə gedə bilməyən uşaqlar da müəllim qarşısında oturmaq isteyirlər. Onlar da müəllimləri olsun deyə ürəklərində bu gizli arzunu keçirirlər. İlk zəngi, son zəngi eşitmək, təntənəli qeyd etmək isteyirlər. Lakin bu arzular, bu istəklər onların ürəyində nisgil bir həsrətə çevrilib səssiz-səmirsiz harayalarla ətrafa səs salır: məni də məktəbə aparın!..

Lakin onları eşidən yoxdur. Bəzən onlar özlərini belə eşitmirlər. Öz daxilində baş qaldırmış bu arzunun harayını eşitməz olublar. Çünkü bu haray daxildən həsrət hissələri ilə gələn hıçqırıqlı bir sədadır. Bunu hər kəs eşidə bilməz. Bunu eşitmək üçün gərək məktəblilərin məktəbə getdikləri vaxt məktəbə gedə bilməyəsən, onların dəftəri, kitabı, çantaları və paltarları olduğu halda, sənin dəftərin, kitabın, çantan və paltarın olmasın. Onlar səhər-səhər məktəbə getdikləri halda, sən də onları seyr edib məktəbə gedə bilməyəsən və daxilindən həsrət acısı ilə baş qaldıran gizli hıçqırıqlarla səssiz haray çəkib deyəsən: **məni də məktəbə aparın!..**



# ELMİN FƏSADLARI

**G**ünümüzdə elm sürətlə inkişaf edir. Bu çox sevindirici haldır ki, elmin sürətlə inkişaf etməsi insan həyatına rahatlıq gətirmişdir. Bu gün insanlar bir vaxtlar arzu etdikləri həyatı indi rahatlıqla yaşaya bilirlər. Günü-müzdə elmi-texniki nailiyyətlərdən yararlanmayan insan yoxdur. Sözsüz ki, elm hər bir dövrə insanı istənilən arzuya çatdırmağı qarşısına məqsəd qoymuşdur. Bu gün elm adamlarının da məqsədi günü-gündən elm sahəsində yeni nailiyyətlər qazanmaqdır. Şübhəsiz ki, ildən-ilə qazanılan bu nailiyyətlərin şahidi oluruq.

Elm sonsuz bir şüadır, ona yaxınlaşmağa insan ömrü çatmır. Yalnız ondan bir-iki faiz bilənə alım deyirlər. Alımların özü də etiraf edirlər ki, elm. Hər hansı bir elmi nailiyyət və elmi araşdırmanın özü də sübüüt edir ki, dünyada elə şeylər var ki, sadəcə onun haqqında insan beynində cavabsız sual yaranır və alımlar illərlə bunun üzərində nə qədər düşünsələr də, bu suallara cavab tapa bilmirlər. Yerin, göyün və kainatın yaranması haqqında sadəcə fikir yürüdürlər. Bu fikirlər bəzən üst-üstə düşməyə də bilr, çünki öz beyinlərində

bu haqda təxəyyül formalaşdırırlar. Dağların yaranması, yağışın yağması, gecə və gündüzün vaxtı-vaxtında dövr etməsi, günəşin, ayın sirləri və s. məslələr hələ də elm adamlarına müəmmalıdır, bunu özləri də etiraf edirlər.

Məlum məsələdir ki, günümüzdə tibbi sahədə bir çox uğurlar qazanılıb. Sağalmaz xəstəliklərə çarələr tapılıb. Lakin bir məsələ də hələ gündəmdədir ki, Qərb alımları ölümsüzlükə mübarizə aparırlar. Onlar düşünürler ki, elm sahəsində bu qədər nailiyyətlər qazanılıbsa, ölümsüzlüyə də çarə olmalıdır və insan həyatda əbədi yaşamalıdır. Elm adamları hər nə qədər də canlı robotlar düzəltələr, canlı klonlasalar da bu sahədə çəkdikləri zəhmət onların ürəyincə olmamışdır. Çünkü normal insanın yaradılışı tamamilə fərqlidir və insan dünyaya bir dəfə gelir. Bu məsələni problem edən Avropa alımları belə bir nailiyyəti əldə edə bilmədiklərinin səbəbini elmi zəiflikdə görmüşlər. Onlar hələ də güman edirlər ki, nə vaxtsa öz arzularına çatacaqlar. Digər bir məsələ texnologiya alımlarının dünya haqqında təsəvvürləridir. Onların fikirlərinə görə

texnologiya elə bir səviyyəyə gəlməlidir ki, insan lüks şəraitdə yaşamalıdır və həyat texnologiya sahəsində gözəlləşməlidir. İnsan isə ömrünü daim istirahətdə keçirməlidir. Bütün problemlər texnologiya ilə həll olmalıdır. Hətta buna əbədi xoşbəxtlik deyən alimlərə də rast gəlmək mümkündür.

Bir sıra müasir filosoflar öz fikirlərində belə qənaətə gəlirlər ki, insan həyatını sərbəst və azad yaşamalıdır və onun həyatına heç bir şey maneəçilik törətməlidir. Dindən uzaqlaşmalıdır və dini mifologiya kimi qəbul etməlidir. Reallıq haqqında düşünməlidir və bu məsələlərdə özünü yormamalıdır. Kübar bir həyat yaşamalıdır, ümidsizliyə düşməməlidir. Ata-ana, övlad dərdi çəkməməlidir, təkcə özünü düşünməlidir. Bir sözlə, hər bir insan özü üçün həyat yaşamalıdır.

Qeyd etdiyimiz kimi, bu gün elm sahəsində müəyyən problemlər öz əksini doğurur. Dünyanın hər tərəfində bu baxımdan problemlər yaşanır. Günü-gündən intihar, cinayət hadisələri çoxalır və insanlar yaşamaq uğrunda mübarizə aparırlar. Hər bir insan həyatda xoşbəxt yaşamağa can atır və var gücü ilə özünü başqalarına oxşatmağa çalışır. O qədər dünya ləzzətinə heyran qalır ki, sonunda özündən xəbərsiz insanlığını itirir. Psixoloqların əksəriyyəri bunu təsdiqləyirlər ki, bu gün dünya ləzzətinə həris olanlar və özlərinə görə kübar yaşayanlar. sonda hər şeyi buraxıb əxlaqdan kənar şeylərdən həzz alırlar.

Lakin bir fakt var ki, heç bir şey səbəbsiz deyil. Dünyanın özü də səbəbsiz yaranmamışdır. Bu dünyani yaradan yeganə bir varlıq var ki, onun adı da Allahdır. Elm adlandırdığımız qüvvənin özü də onun 99 isimlərindən biridir. Bu da o deməkdir ki, yaradılış etibarı ilə heç bir kəsin onun elminə gücü çatmaz. Hər şey Onun əlindədir. Yalnız Allahın insana öz elmindən verdiyi dəyər ağıldır. İnsan hər

şeyi öz ağılı ilə ölçüb biçməlidir. İstər alım ol, istərsə də kim olursan ol sadəcə onu dərk etməlisən ki, səni yaradan Allahdır və Ondan kənar səni həyatda heç bir varlıq xoşbəxt edə bilməz.


Bütün elmi nailiyyətlərin sonunda Allah dayanır. Hər nə qədər ölümsüzlüyü araşdırısan da, həyatı texnologiyaya bağlaşan da, insanı azad, sərbəst etsən də, nəticədə onun həyatı ölümdür. Kasibinə, zəngininə, aliminə baxmadan öldürən və dirildən Allahdır. Sadəcə bir müsəlmana Hz. Peyğəmbərin (s.ə.s) həyatından istədiyi ölçüdə iibrət almaq ona bəs edir ki, bu dünyyanın faniliyini dərk etsin.

Hz. Peyğəmbərimiz (s.ə.s) ümmətinə elmlı olmayı tövsiyə edir ki, insan öz düşüncələrində Allahın necə də mükəmməl bir varlıq olduğunu dərk etsin. Biz İslam aləmində yetişən bu cür alimlərin əksəriyyətindən misallar gətirə bilərik:

İslam coğrafiyasında yetişən İbni Sinalar, Fərabilər, Qəzzalilər, Əbu Hənifələr, Şafeilər kimi alimlər elmi Allah üçün öyrənib cəmiyyətdə elmə əxlaqi bir yol açmışlar. Yoxsa Qərb alimləri kimi insanların həyatını, ailəsini və bütövlükdə cəmiyyəti zəhərləməsinə zəmin yaratmamışlar. Əgər elm adamı özünə alım deyirsə, öz yaradılışına baxıb Allahı xatırlasın və bir gün bu cəsədin ölüb yenidən dirləcəyini düşünsün. Hər bir insan elmdən yararlanmalıdır, lakin bir şərtlə; elmin fəsadlarından uzaq olmaq şərti ilə.

*Bütün elmi nailiyyətlərin sonunda Allah dayanır. Hər nə qədər ölümsüzlüyü araşdırısan da, həyatı texnologiyaya bağlaşan da, insanı azad, sərbəst etsən də, nəticədə onun həyatı ölümdür. Kasibinə, zəngininə, aliminə baxmadan öldürən və dirildən Allahdır. Sadəcə bir müsəlmana Hz. Peyğəmbərin (s.ə.s) həyatından istədiyi ölçüdə iibrət almaq ona bəs edir ki, bu dünyyanın faniliyini dərk etsin.*

# Zikrin faziləti



**U**ca Allah (c.c) Qurani-Kərimdə belə buyurur:

“Qadınlar, uşaqlar, qızıl-gümüş yiğinları, yaxşı cins atlar, mal-qara və əkin yerləri kimi nəfsin istədiyi və arzuladığı şeylər insanlara gözəl göstərilmişdir. (Lakin bütün) bunlar dünən həyatının keçici zövqüdür, gözəl döñüş yeri isə Allah yanındadır. (Ya Rəsulum!) Söylə: “Sizə bunlardan (dünya zinətlərindən) daha yaxşısını xəbər verimmi? Allahdan qorxub pis əməllərdən çəkinənlər üçün Rəbbi yanında (ağacları) altından çaylar axan cənnətlər (bağlar) vardır ki, orada əbədi qalacaqlar. Onlardan ötrü orada (hər cür eyibdən) pak olan zövcələr və (ən böyük nemət olan) Allah rızası (razlılığı, hüsн-rəğbatı) vardır. Allah, həqiqətən, bəndələrini görəndir!” (Ali-İmrən, 3/14-15)

Dünya öz nemətləri ilə insana təsir qüvvəsi baxımından olduqca böyük əhəmiyyət kəsb edən bir imtahan yurdudur. Uca Rəbbimizə qulluq və Axırət həyatına qüvvətli bağlarla işgal etmiş nəfsani cazibə mərkəzlərinin zəiflədilməsinə yönəldilmiş fəaliyyəti bir çox bəşər övladına əbədi səadəti qazandıran vəsile olmuşdur. Lakin bu fəaliyyətə müxalif olanların ayəyi-kərimdə buyurulan dünya nemətlərinə rəğbatı günümüzdə də bütün gücü ilə

müşahidə edilən bir reallıqdır. Dövrü mətbuatın səhifələrini incələyərkən “Ali-İmrən” surəsinin 14-cü ayəsində buyurulan məqamlarla Adəm övladlarının əkin yerlərinə və əkin məhsullarına olan xüsusi rəğbətinin üst-üstə düşməsi maraqlı bir mənzərə yaradır. Mətbuatın yazdığına görə dünyada baş verə biləcək istənilən fəlakətlər qarşısında hazır olmaq məqsədi ilə 2006-ci ildə bir çox dövlətlərin iri bank və maliyyə qurumlarının dəstəyi ilə Norveçin Spinsergen adasında dünyada mövcud olan kənd təsərrüfatı məhsullarının toxumlarının qorunması üçün qlobal qoruma anbarının inşası başlanılmışdır. Artıq 2007-ci ildə tikintisi sona çatan bu anbarın rəflərində düyünün 70.000-dən çox növü, kartofun 3000 növü, bugdanın 50.000-dən artıq növü, qarğıdalının 10.000-dən çox növü, digər bitkilərin, hətta yabani olanların da toxumları saxlanılır. Bir sözlə, insana lazım olan bütün bitki növlərinin toxumları hal-hazırda həmin anbarda qorunmaqda və köhnəldikcə yeniləri ilə əvəzlənməkdədir. Anbarın yaradılması barədə müsbət fikirlərə yanaşı dünya mətbuatında fəlakət səbəbi ilə planetimizdəki bitki örtüyünün ciddi şəkildə zərər çəkəcəyi təqdirdə anbar sahiblərinin yer üzərində imtiyaz sahiblərinə çevriləcəyi təhlükəsi də qeyd

edilir. Anbarın yaradılma məqsədində dərinləşmədən belə axırzamanda baş verəcək hadisələrin Rəsulullahın (s.ə.s) hədislərində olduqca açıq və aydın şəkildə bildirilməsi insan övladını mümkün təhlükələrə qarşı hazır edən bir xəbər qaynağıdır. İbn Macənin (4077) sayılı və Hakimin (41536) sayılı hədis qaynaqlarında Rəsulullahın (s.ə.s) bunları söylədiyi bildirilir:

“Dəccalin çıxmasından öncə bəşər övladını şiddetli bir achiğın bürüyəcəyi 3 qılıq ili olacaqdır. Birinci ildə Allah-Təala (c.c) göyə yağmurun üçdə birini, yerə də bitkilərin üçdə birini azaltmasını əmr edəcək. İkinci ildə göyə yağmurun üçdə ikisini yerə də bitki örtüyünün üçdə ikisini azaltmasını əmr edəcək. Üçüncü ildə isə Uca Allah (c.c) göyə yağmurun tamamını özündə saxlamasını, yer üzərinə də bitkiləri bitirməməsini əmr edəcək. Belə ki, burada yaşıl heç bir şey bitməyəcək. Allahın (c.c) dilədikləri xaricində dırnaqlı heyvanlardan həlak olmayanı qalmayacaq”.

Hədisdən çıxardığımız nəticə bundan ibarətdir ki, insanların bu gün inşa edib qoruduqları toxum anbarı artıq insanlığa xeyir vermə baxımından o zaman bir şeyə qadir olmayıacaq. Çünkü Uca Rəbbimizin torpağa qoyduğu həbs əmri mövqeyindən və məkanından asılı olmayıaraq hər yerdə qüvvət qazanacağından insanlıq aləmi toxumları cürcətmə imkanından məhrum olacaq. Əslində günümüzdə müşahidə edilən eynicinsli nikahlar, sağlam məntiq-lə uzlaşmayan şiddet və toplu öldürülmə hadisələri, həddən ziyadə açıq-saçıqlıq, ilahi davranış əmrlərinə qarşı son dərəcədə etinasız və həyasız münasibət hədisdə qeyd edilən məqamların həyata keçmə zamanını sürətləndirən amillərdəndir. Yaxşı, bəs onda insanların halı necə olacaq? Hədisi-şərifin davamını dinləyək:

“Səhabələr:

-Ya Rəsulallah! Bəs o zaman insanları nə yaşadacaq?- deyə soruştular. Allah Rəsulu (s.ə.s) belə cavab verdi:

“Dəccalin çıxmasından öncə bəşər övladını şiddetli bir achiğın bürüyəcəyi 3 qılıq ili olacaqdır. Birinci ildə Allah-Təala (c.c) göyə yağmurun üçdə birini, yerə də bitkilərin üçdə birini azaltmasını əmr edəcək. İkinci ildə göyə yağmurun üçdə ikisini yerə də bitki örtüyünün üçdə ikisini azaltmasını əmr edəcək. Üçüncü ildə isə Uca Allah (c.c) göyə yağmurun tamamını özündə saxlamasını, yer üzərinə də bitkiləri bitirməməsini əmr edəcək. Belə ki, burada yaşıl heç bir şey bitməyəcək. Allahın (c.c) dilədikləri xaricində dırnaqlı heyvanlardan həlak olmayanı qalmayacaq”.

-Təhlil (la ilahə illəllah), təkbir (Allahu əkbər), təsbih (sübhanəllah) və təhmid (əlhəmdulilləh). Bütün bunlar insanlara yeməyi əvəz edəcəkdir”.

Üzərimizə düşən ən ümdə vəzifə dün-yada ikən axirət yurduna canı-könüldən bütün əziyyətlərə qatlaşaraq hazırlanmaqdan ibarət olmalıdır. İlahi rəhmətin insan övladını bürüyən mərhəmət üfüqləri o qədər genişdir ki, bu yolda həm maddi, həm də mənəvi qida olan zikr eyni zamanda qulun axirət dərəcələrinin artmasına səbəb olacaqdır.

İlahi mərhəmətin hər bir müsəlmanın könlündə sonsuz bir şükran duyğularını dalgalandıracaq bütövlüyü Allah Rəsulu-nun (s.ə.s) hədislərində olduqca inandırıcı bir tərzdə açıqlanır:

“Meraca çıxarıldığım gecə Hz. İbrahimlə (ə.s) qarşılaşdım. “Ey Muhəmməd!- dedi.- Ümmətinə məndən salam söyle və onlara cənnətin torpağının xoş, suyunun dadlı olduğunu, ərazisinin düz və verimli olduğunu, oraya əkiləcək ağacların isə Allah (c.c) hər cür əskiklikdən təhzih edirəm (sübhnəllah), həmd Allaha məxsusdur (əlhəmdulilləh), Allahdan (c.c) başqa heç bir ilah yoxdur (lə ilahə illəllah), Allah (c.c) ən böyükdür (Allahu əkbər) olduğunu söyle” (Tirmizi, V, 510).

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ

“Allah yolunda öldürülənlərə (şəhid olanlara) “ölü” deməyin. Əksinə, onlar (Allah dərgahında) diridirlər, lakin siz bunu dərk etmirsiniz.” Bəqərə surəsi, 154

Bu ayeyi-kərimə şəhidlərə ölü deyilməsini qadağan etməkdə və onların ölü olmadıqlarını açıqlamaqdadır. Təfsir alimlərinin əksəriyyətinə görə bu ayə Bədr müharibəsində şəhid düşmüş səhabələr haqqında nazil olmuşdu. Bədr şəhidlərinin timsalında vətəni, milləti, dini, namusu uğrunda canından keçmiş iman sahibi insanların nail oduqları mərtəbənin adıdır “şəhidlik” məqamı.

İnsanlar, Allah Təalanın yolunda öldürülənlər üçün “ Filankəs öldü, dünya neməti və ləzzəti ondan yan keçdi” deyərlədi. Bunun üzərinə Allah (c.c.) bu ayəni endirərək onların həqiqi mənada diri olduqları və ölmədiklərini açıqlamışdır.

Ancaq bu diriliyin mahiyyəti və keyfiyyəti məsələsində alımlər fərqli görüşlər mənimsəmişlər və yuxarıda qeyd olunan ayəti dəlil kimi göstərərək şəhidlərin həm ruh, həm də cəsədlə diri olduqlarını və bunun mahiyyətinin insanlar tərəfindən dərk edilməyəcəyini qeyd etmişdirler.

Qurani-Kərimin hökmü ilə şəhidlərin digər qəbir əhlinin üstündə bir təbəqələri vardır. Şəhidlər dünya həyatlarını haqq uğrunda fəda etdikləri üçün Cənabi Haqq kərəmindən onlara dünya həyatına bənzəyən ancaq kədərsiz, zəhmətsiz bir həyatı, bərzəx aləmi deyilən qəbr həyatında bəxş edər. Onlar özlərini ölmüş bilməzlər. Yalnız özlərinin daha yaxşı bir aləmə getdiklərini bilirlər, tam mənasıyla ləzzət duyarlar, ölümədəki ayrılığın acısını hiss etməzlər.

Digər qəbir əhlinin hər ruhları baqi olsa da, onlar özlərini ölü kimi hiss edərlər. Bərzəxdə aldıqları ləzzət və səadəti şəhidlərin məqamına bənzəməz. Necə ki, iki adam bir yuxuda cənnət kimi bir gözəl saraya girərlər. Biri yuxuda olduğunu bilir, aldığı ləzzəti əksikdir. “Yuxudan oyansam ləzzəti qaçacaq” deyə düşünər. Digər isə yuxuda olduğunu bilmir, həqiqi bir ləzzət ilə səadəti hiss edər. Məhz bərzəx aləmindəki digər ölülər ilə şəhidlərin həyatı arasında belə bir fərq vardır. Şəhidlər öldüklərini bilmədikləri üçün o aləmdən tam mənasi ilə ləzzət alarlar. İman sahibi digər ölülər isə öldüklərini və bərzəx aləmində olduqlarını hiss edərlər və şəhidlərin mərtəbəsinə çatmazlar.

Allahın rızasına nail olmaq məqsədi ilə mənəvi dəyərlərin qorunması üçün canını fəda etmiş insan məsud və bəxtiyar insandır ki, axirətdə onlara bəxş ediləcək mükafat və məqam onlara göstərildikdə Allahın onlara onlara olan bu lütfuna müqabil olaraq təkrar bu dünyaya geri döndürülərək dəfələrlə şəhid olmalarını arzu edərlər.

Vətəni uğrunda ölen və öldürülən şəhiddir,

Bayraqı uğrunda canından keçən şəhiddir,

Müqəddəs hesab etdiyi milli-mənəvi dəyərləri uğrunda özünü sıpər edən şəhiddir.

Uca Yaradan şəhidlik məqamının mahiyyət və mənasını dərk edib, Onun yolunda gözünü qırpmadan fədakarlıq göstərən şəhidlər zümrəsinə daxil olanlardan eyləsin!... Cümlə şəhidlərimizə Allah rəhmət və məğfirət eyləsin!!!

عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ سَلَكَ طَرِيقًا يَتَمَسَّ فِيهِ عِلْمًا سَهَّلَ اللَّهُ لَهُ طَرِيقًا إِلَى الْجَنَّةِ»

Əbu Hüreyrədən (r.a) rəvayət olunduğuna görə, Rəsulullah (s.ə.s) belə buyurmuşdur: “Kim elm öyrənmək üçün bir səfərə çıxarsa, Allah onun cənnətə gedən yolunu asanlaşdırar” (Tirmizi, Elm, 2).

Elm öyrənmək və bu yolda məsafələr qət etmək hər bir şəxsin arzuladığı, fəqət insanlar arasında məhdud sayda kimsələrə bəxş olunan Allahın bir lütfüdür. Elm yolçuluğu hər nə qədər zahiri etibarı ilə rahat və məşəqqətsiz bir yol kimi görünmiş olsa da, əslində işin mahiyyətini anlayan hər kəs bu yolçuluğun heç də rahatlıqlar yolçuluğu olmadığının fərqi nə varır. Bu yolçuluq insandan əzm, iradə, səbir və təmkin istəyən bir yolçuluqdur. Bu yoluñ yolçusu olan kəs zirvələrə doğru yüksəlməyə can atan bir dağ yolcusudur əslində. Zirvələri qət etmək nə qədər çətindirsə, bu yolçuluq da ən az o qədər məşəqqətlidir. “Zirvələrin yolu vadilərdən başlayır, təbii ki, səbirli olanlar üçün” sözü bu həqiqəti ən gözəl şəkildə xülasə edən bir sözdür.

Elm tələbəsinin niyyəti öyrəndiklərinə müsbət ya da mənfi mənada təsir göstərən ən önəmli amildir. Öyrəndiyi elmi sadəcə müəyyən maraqlara, maddi çıxarlara, mənfəətə yönəldirən bir elm tələbəsinin Allah rızasını qazanacağından bəhs etməyə belə dəyməz. Allahın rızasını qazanan elm tələbəsi bu yola səmimi duyğularla -Allahın rızasını və mükafatını qazanacağam deyib-yola çıxan tələbədir. “Əməllər niyyətlərə görədir” (Buxari, Bədül-vəhy, 1) hədisişərifli bu xüsusu nə gözəl ifadə edir.

Elm ucsuz-bucaqsız elə bir ümmandır ki, bu ümməna baş vuran hər kəs ondan sadəcə müəyyən pay əldə edə bilər. Bir insanın elmin bütünüünü əldə etməsi imkansız bir şeydir. Çünkü “alim” olan, yəni hər şeyi bilən tək varlıq sadəcə Allahdır. Elm tələbəsi Allahın elmindən -dənizdən bir qətrə misali- müəyyən qədərinə və müəyyən yerə qədər nail ola bilər. Əsas hədəf bu ümmandan Allahın rızası istiqamətində bəhrələnmək olmalıdır. Əks təqdirdə öyrənilən elm insanın üzərinə çökən elə bir yük olar ki, altında hər an batacağı qaćınılmaz olar. Elə bu səbəblədir ki, Rəsulullah (s.ə.s) bir duasında belə buyurur: “Allahım! Mənə öyrətdiklərini mənim üçün faydalı et və mənə faydalı olan elmləri öyrət. Allahım! Elmimi artır” (Tirmizi, Dəəvat, 129). Rəsulullahın (s.ə.s) bu duası hər bir elm yolçusunun tez-tez təkrarladığı və dualarının bir hissəsi olması lazım olan bir duadır. Allahım! Bizləri elm bağçasının gözəlliklərindən nəsibini almış və ətrafa gözəlliklər saçan bəndələrdən olmayı nəsib et. Amin!



## HAQQ DOSTLARINDAN HİKMƏTLƏR İMAM RƏBBANI (q.s)

-4-



İmam Rəbbani həzrətləri buyurur:

*“İnsanın yaradılışındaki məqsəd ona əmr olunan ibadətləri yerinə yetirməkdir. İbadətlərin ədasından da məqsəd imamın həqiqəti sayılan “yəqin” duyğusunu qazanmaqdır.”<sup>1</sup>*

[Haqq-Təala ayeyi-kərimədə buyurur:

*“Mən cılncıları və insanları yalnız Mənə ibadət etmək üçün yaratdım!”* (əz-Zəriyat, 56)

İbn Abbas  bu ayeyi-kərimədə yer alan “*لَيَقُولُونَ / مَنِ ابْدَأَتْ اِيمَانَهُ*” ifadəsini; “*لَيَعْرُفُونَ / مَنِ تَعْرَفَ بِهِ*” olaraq təfsir etmişdir.

Məsələn, dünya şərtlərində qulun Rəbbinə ən yaxın olduğu səcdələr zahidən baxan adama görə müəyyən fiziki hərəkət kimi görünə bilər. Lakin onun daşıdığı məna möminin alını ilahi

---

*Allah və Rəsulunun sevdiyi hər bir əməlin hal və rəftarlarımıza əks olunması lazımdır. Bunun üçün Haqq dostları yeyib-içmələrindən tutmuş oturub-durmalarına qədər hər xüsusda Quran və Sünnəyə tabe olmaqdan tərifi imkansız mənəvi ləzzət duymuşlar.*

hüzurda yerə qoyaraq səmimiyyətlə özünün qulluq, heçlik və acizlik məqamını etiraf etməsidir. Rəbbinə təslim olduğunu, Ona boyun əydiyini və bədən dili ilə “*Sən Rəbbimsən, mən qulunam; Sən Xalıqimsən, mən məxluqunam!*” deyərək Onu qəlbən də tanıdığını bəyan etməsidir.

Rəsulullah  in əshabı namazda gözlərini səmaya qaldırırdı. Ta ki, bu ayeyi-kərimələr nazil olana qədər:

*“Həqiqətən, möminlər nicat tapmışlar! O kəslər ki, namazlarında (hər şeyi unudaraq ruhən və cismən yalnız Allaha) müti olub (Ona) boyun əyərlər!”* (əl-Muminun, 1-2)

Bu ayələrin nazil olmasından sonra səhabələr (böyük bir xüsu ilə) başlarını önlərinə əyməyə başladılar.<sup>2</sup>

Çünki beləliklə namaz ibadətinin həqiqətində dərinləşərək ilahi qüdrət və əzəmət qarşısında öz heçlik, yoxluq və acizliklərinin idrakı içində, qulluqlarını Haqqa ərz edə bilməyin irfanına nail oldular.

Məhz ibadət və qulluğun məqsədi bu cür duyğularla mərifətullahə nail olmaq, Allahı qəlbən tanıya bilməkdir. Beləliklə



“yəqin” şüruruna, yəni şəkk-şübhədən təmizlənmiş, həqiqi bir imana sahib olmaqdır. “Ehsan” mərtəbəsinə yüksəlmiş bir könüllə, yəni Allahı görürən kimi qəti bir imanla yaşamaqdır. Hər an ilahi kameraların nəzarəti altında olduğumuz həqiqətinin qəlbərimizdə şür və idrak halına gəlməsidir. Arif bir mömin üçün həyatda qulluqdan daha böyük bir məqsəd, və qulluqdan daha ülvi bir əməl yoxdur. Necə ki, Rəsulullah ﷺ “hökmdar peyğəmbər”, yoxsa “qul peyğəmbər” olmaq xüsusunda sərbəst buraxılmış və “qul peyğəmbər” olmayı seçmişdir.<sup>3</sup> O, bu seçimiylə Haqqa qulluğun qazandıracağı səadət və səltənətin, dünyəvi səltənətlərin verə biləcəyi səadətlə müqayisə edilə bilməyəcək qədər üstün, qiymətli və əbədi olduğuna işarə etmişdir.

Həqiqətən bir insana bütün dünyani versələr və insan orada min il yaşasa, nə fayda! Sonunda gedəcəyi yer quru torpağın qoynundakı dar çuxur deyilmə? Üstəlik axırotin sonsuzluğu qarşısında dünya həyatı dəryadan bir damla kimidir.

O halda “həyat nədir?” sualına cavab olaraq yalnız torpağın rütubəti və məzar daşlarının sərt üzü yüksələcəksə, belə bir qəflətlə ziyan edilmiş qısaçıq bir fani həyatdan daha acı nə ola bilər?..

Ayeyi-kərimədə buyurulur:

“Onu (qiyməti) gördükleri gün (dünyada və ya qəbir evində) yalnız bir axşam, yaxud bir səhər qaldıqlarını sənacaqlar!” (ən-Naziat, 46)


Ona görə də bu qısa dünya həyatını əbədi həyatın səadət sərmayəsinə çevirməkdən daha ağıllı bir yaşayış ola bilməz. Bunun yolu da bizə əmr olunduğu kimi Haqqa qulluq istiqamətində olmaqdır.

Necə ki, bu həqiqəti dilə gətirmək üçün hikmət əhli belə demişdir:

“الدُّنْيَا سَاعَةٌ، فَاجْعَلْهَا طَاعَةً” / *Dünya bir anlıq zamandır, o qısa anı da ibadətlə keçirməyə çalış!..*<sup>4</sup>

### Abdullah Dəhləvi həzrətləri də:

“Dünya hayatı bir gündür, o bir gündə də oruc tutmalıyıq.”<sup>5</sup> buyuraraq, bu fani ömrümüzdə riyazət halında yaşayıb özümüzü haramlardan və şübhəlilər-





dən qorумalı olduğumuzu və bütün cəhdlərimizi Haqqa qulluq istiqamətinə yönəltməyimizin vacibliyini vurgulamışdır.

Digər tərəfdən hər ibadət -layiqincə ifa edildiyi təqdirdə- qulu Haqqa yaxınlaşdırın, imanı qüvvətləndirən, qəlbini şəkk və şübhədən təmizləyərək gerçək hüzura qovuşdurən mənəvi bir qidadir.

İman bir işiq qaynağına bənzəyir. Nəfsani və şeytani küləklər, bu işığı söndürmək üçün ömür boyu hər fürsətdə əsib coşar. Məhz ibadətlər iman işığını bu mənfi küləklərə qarşı qoruyan bir fanus kimidir.

Bu səbəbdən ibadətlər nə qədər xalis niyyətlə və məqbul bir keyfiyyətdə ifa edilərsə, qəlbəki imanın nuru da bir o qədər güclü və parlaq olar.

Sami Əfəndi həzrətləri ibadət və itaətin bərəkətiylə sarsılmaz imana qovuşan möminlərin qəlbini səviyyələrini bu təşbehlə izah etmişdir:

“İstiqamət sahibi olan bir mömin dağ kimi müstəqim olmalıdır. Çünkü dağın dörd əlaməti var:

- 1) İstidən əriməz,
- 2) Soyuqdan donmaz,
- 3) Küləkdən yixilmaz,
- 4) Sel aparmaz.”<sup>6</sup>

Yəni bütün mənfi şərtlərə rəğmən iman gücünü mühafizə edər.]

#### **İmam Rəbbani həzrətləri buyurur:**

**“Məhəbbətdə hiyləyə yer yoxdur. Çünkü sevən artıq sevgiliyə könül vermişdir və aşiq olduğu üçün ona müxalif davranış**

*Həqiqətən bir insana bütün dünyani versələr və insan orada min il yaşasa, nə fayda! Sonunda gedəcəyi yer quru toprağın qoynundakı dar çuxur deyilmi? Üstəlik axırətin sonsuzluğu qarşısında dünya həyatı dəryadan bir damla kimidir.*

***maz. Sevgilinin müxalif olduqlarına da əsla meyil edə bilməz. Onlara heç bir şəkildə yanaşmaz.”***

[Haqqa iman dərin və geniş məhəbbətdir. Məhəbbət qəlbin əməlidir. Hər üzvün iradəsi var, lakin qəlbin yoxdur. Heç bir şey ona zorla sevdirilə bilməz. Həmçinin zorla heç nəyə nifrət də etdirilə bilməz.

Bu səbəblə gerçək bir mömin imanın məkanı olan qəlbini Allahın sevmədiklərindən qoruyar, onlara meyil etməz. Çünkü həm Allahi sevdiyini söyləyib, həm də Onun sevmədiklərinə meyil etmək həqiqi iman ilə uzaşmaz.

#### **Həzrət Peygəmbər ﷺ:**

**“İnsan sevdiyi ilə bərabərdir”**<sup>8</sup> buyurmuşdur. Öz-özümüzə düşünməliyik ki, görəsən, könlümüz nə qədər Allahla birlikdədir? Nə qədər Rəsulullah ﷺ -lə birlikdədir? Nə qədər Allah və Rəsulunun sevdikləriylə birlikdədir? Bunun müqabilində nə qədər nəfsani arzularla birlikdədir? Nə qədər Allah və Rəsulunun düşmənlərinə, günahların cazibələrinə, şeytani tələlərə meyil edir?

Əsl məhəbbətdə sevən sevdiyinin sevdiklərini də sevər, sevmədiklərindən isə nifrət edər. Allahi və Rəsulunu sevən comərdlik, ədəb, həya, şəfqət, mərhəmət və bağışlamaq kimi gözəl xüsusiyyətləri də sevər. Bunun müqabilində, həyasızlıq, pislik, xəsislik, zülm və haqsızlıq kimi çirkin xüsusiyyətlərdən də nifrət edər. Çünkü həqiqi məhəbbət sevənlə sevilən arasındaki müşterəklikdən qaynaqlanır. Həqiqi bir sevgidə sevilənin xüsusiyyətləri sevənə sirayət edər. Məhəbbət sevilənin, sevəndə öz xüsusiyyətlərini görməsiylə artar.

Məsələn, Rəsulullah ﷺ -in nümunəvi əxlaqi ən yüksək səviyyədə Hz. Əbu Bəkrə sirayət etmişdir. Çünkü Allah Rəsulunu ən çox sevib, Onda fani olan səhabə Əbu Bəkr ﷺ -dir. Ona görə də Həzrət Əbu Bəkrə baxdığımız zaman Allah Rəsulunun əxlaqını seyr edirik.

Yəni “Mən Allah və Rəsulunu sevi-

rəm” deməklə iş bitmir. Seviriksə, mərhəmətimiz nə qədər, şəfqətimiz nə qədər, əxlaqımız hansı səviyyədədir? Rəsulullahın xüsusiyyətlərindən nə qədərinə sahibik? Eqoizmdən xilas ola bilirikmi? Ümmətin dəndləriylə dərdlənən, qayğıkeş bir ruha sahibikmi? Sevgimiz hal və davranışlarımıza əks edə bilirmi? Yoxsa sevgimiz yalnız sözdə qalan quru bir iddiadan ibarətdir?!

Həmçinin “Mən Quranı sevirəm” demək də kifayət etmir. Quranın əxlaqı bizə nə qədər sirayət edir? Quran hökməriylə nə qədər əməl edə bilirik? Uşaqlarımızı nə qədər Quran kurslarına göndərib onlara Quran irfanını və əxlaqını qazandırıa bilirik? Qiymət günündə Quranın bizə şəfaətçi, ya da -laqeydliyimiz səbəbiyləşikayətçi olacağını nə qədər təfəkkür edə bilirik? Məhz bu kimi sualları tez-tez özümüzə verməliyik...

Həqiqi sevginin tərəzisi fədakarlıqdır. Fədakarlıqla isbat edilməyən quru sözlər heç bir məna ifadə etməz. Mövlana həzrətləri sevdiyini iddia edib, lakin onun həqiqətindən fərsəx-fərsəx uzaq olan qaffilərə:


*“Sözün məsxərəsi olmayıñ!”* deyərək xəbərdarlıq etmişdir.

Vətənini sevən bir insan belə, ondan bir az uzaq qalsa, dərhal havasının, suyunun, torpağının həsrətini çəkər. Hətta vətəni səhra kimi quru torpaq da olsa, yenə qəlbində oraya həsrət duyar. Vətəninin hər cəhəti ilə qəlbi bir bağlı var. Həqiqi bir sevgi də belədir.

Yenə Mövlana həzrətləri Məsnəvisində bir hekayə nəql edir:

Leylinin eşqindən səhraya düşən Məcnun bir gün ağızının suyu axan, tükü tökülmüş bir iti tumarlayır, şəfqətlə oxşayır və gözlərindən öpür. Məcnunu bu itə göstərdiyi həddən artıq yaxınlıqdan ötrü qınayırlar. O isə:

“- Siz ona mənim gözümlə baxsaydınız, nə üçün belə etdiyimi anlayardınız. Çünkü o, Leylinin kəndinin itidir. Bu qədər kənd



ola-ola gedib Leylinin kəndini özünə yurd edib, oranın gözətçisi olub. Mən onu necə sevməyə bilərəm!..” deyir.

Xülasə, Allah və Rəsulunun sevdiyi hər bir əməlin hal və rəftarlarımıza əks olunması lazımdır. Bunun üçün Haqq dostları yeyib-içmələrindən tutmuş oturub-durmalarına qədər hər xüsusda Quran və Sünnəyə tabe olmaqdan tərifi imkansız mənəvi ləzzət duymuşlar.

Digər tərəfdən həqiqi bir sevgi sevilənin sevdiklərini də sevib, sevmədiklərini sevməməyi tələb etdiyi üçün, biz də Allah və Rəsulunu seviriksə, Allah üçün sevib yenə Allah üçün nifrət etməyi, şəxsiyyət və xarakterimizin əsl xüsusiyyəti halına gətirməliyik. Layiq olana məhəbbət bəsləməli, haqq edənə, yəni Allahın, Rəsulunun, İslamin və müsəlmanların düşmənlərinə nifrət etməliyik.

Necə ki, Hz. Peygəmbərin əmisi olmasına baxmayaraq, küfrdəki qətiyyət və israrı səbəbiylə Əbu Ləhəbə Təbbət surəsində Allah-Təala tərəfindən lənət edilmiş olması bu həqiqətin ən canlı mi-





sallarından biridir. Bu səbəbdən özümüzü Allah və Rəsulunun düşmənlərini mədh etməkdən, onlara ən kiçik bir iltifat nəzəriylə baxmaqdan belə qorumalıyıq. Çünkü bu baxışlar onların etibarını artıracağı üçün Allahanın qəzəbinə səbəb olar.

Allah üçün nifrət xüsusunda sərgiləməli olduğumuz rəftara dair bu hədisi-şərif bir misal təşkil edir:

*“Münafiqə ‘əfəndi” deməyin. Əgər onu əfəndi qəbul edəcək olsanız, Əziz və Cəlil olan Rəbbinizin qəzəbini üzərinizə çəkmmiş olarsınız”. (Əbu Davud, Ədəb, 83; Əhməd bin Hənbəl, V, 346)]*

**İmam Rəbbani həzrətləri buyurur:**

*“Ey qardaşım! İki məsələdə tənbəllik olmadıqdan sonra heç bir problem yoxdur. Birincisi; şəriət sahibi Peyğəmbər ﷺ -in izindən getmək, digəri isə (səni irşad edən) mürşidə qarşı səmimiyyət və məhəbbət. Bu ikisi olduqdan sonra min-lərlə qaranlıq çöksə də zərəri yoxdur.*

*Faqat -Allah qorusun- bu iki xiüssandan birində nöqsanlıq zühur edərsə, insan daima zikr və müraqibə halında da olsa, bu, xüsran üzərinə xüsrandır. Zira onun zikr hali bir istidracdır<sup>9</sup> və aqibəti dəpisdir.*

*Allah-Təalaya can-dildən yalvararaq*

*bu iki xiüssuda səbat və istiqamət tələb etmək lazımdır. Çünkü bunlar işin əsl və qurtuluşun ana sərmayəsidir”.<sup>10</sup>*

Mömin Allah Rəsulu ﷺ və Onun varisləri olan alim və arif şəxslərin izindən getməyə cəhd göstərməlidir. Bu təqdirdə ən qaranlıq yollardan belə salamatlıqla keçərək əbədi səadət qapısına çatacaq. Əks halda, rəhbərsiz bir insan, sükəni qırıq bir gəmi kimidir. O da hər küləyin apardığı tərəfə doğru yol alar, lakin mənzilə gedən doğru yolu heç cür tapa bilməz. Üstəlik məchul bir girdabda həlak olmaqdan da xilas ola bilməz.

O halda mömin heç bir zaman öz halını gözəl görməməli, zənninə qapılıb gedisatını məqbul saymamalıdır. Daim bir istiqamət aynasında vəziyyətini nəzərdən keçirib səhvərini düzəltməyə çalışmalıdır. Halını seyr edib özünə nizam verəcəyi istiqamət aynası isə Quranın canlı təfsiri olan Hz. Peyğəmbər ﷺ və Onun nurlu izindən zərrə qədər ayrılmamaq həssaslığıyla yaşayan, peyğəmbər varisi mürşidi-kamillərdir.

Necə ki, bir xəstə tibb kitabı oxuyaraq özünü müalicə edə bilmədiyi kimi, heç bir insan da sırf kağız üzərindəki sətirləri oxumaqla öz-özünə nəfsini islah edə



bilməz, qürur, təkəbbür və ucüb kimi nəfsani xəstəliklərdən xilas ola bilməz. Həkimlər belə, xəstələnəndə başqa bir həkim tərəfindən müalicə olunurlar. Heç bir hakim də özünə aid bir məsələdə hökm verə bilməz. Başqa bir hakimin hüzuruna çıxmaq məcburiyyətindədir.

Məhz bu səbəblədir ki, mənən kamala çatmaq üçün bir mürşidi-kamilin rəhbərliyinə tabe olmaq lazımdır. Həzrət Mövlana -quddisə sirruh- peyğəmbər varisi bir mürşidi-kamilin mənəvi tərbiyəsinə girməyin nəfs maneəsini aşmaq, həqiqət və mərifətə nail olmaq üçün nə qədər mühüm olduğunu belə ifadə buyurur:

*“Bir biçaq başqa bir biçaq olmadan öz sapını necə yona bilər? Sən get, öz yaralarını bir könül cərrahına göstər. Sən onları öz-özünə müalicə edə bilməzsən...”*

*“Dünyəvi duyğu və düşüncələrinin sağlığını təbibdən, insanı sonsuz ucaldan ılahi hissələrin səhhətini də mürşidi-kamildən öyrən.”*

**Necə ki, Rəsulullah ﷺ-in buyurduğu:**

*“Mömin möminin aynasıdır”<sup>11</sup>* hədisi şərifinin gərəyincə, kamil insanlar bizə tərtəmiz və bərraq bir ayna olarlar. Ruhumuz o parlaq aynada özünü və əsl varlığını seyr edər. Belə bir aynadan məhrum olanlar öz xətalarının fərqiñə vara bilmədikləri kimi, səfalətlərini səadət zənn etmək qəflətindən də oyana bilməzlər.

Digər tərəfdən, zəmanəmizdə belə bir qəflət çıxuruna düşmüş olan bəzi nadanlar Allah Rəsulunun mübarək bəyanlarını və Süneyi-Səniyyəsini xəfifə alaraq, kiçik hesab edərək Ona qarşı sədaqət, hörmət və təslimiyyət imtahanlarında böyük zəifliklər sərgiləməkdəirlər. Həmcinin bu bədbəxtlər Allah Rəsulunun izindən gedən böyük övliyaları da -sanki onları qiymətləndirə biləcək qəlbə səviyyələri varmış kimi- hörmətsiz şəkildə dillərinə almaqdadırlar. Şübhəsiz ki, bu, dəhşətli bir qəlb korluğudur. Çünkü Allahın sevdiklərinə qarşı göstərilən ədəbsizlik

ilahi qəzəbi ən çox cəlb eden xüsuslardandır.

Necə ki, Haqq-Təala bu iki günahı işləyənlərə qarşı hərb elan edəcəyini bəyan etməkdədir:

Bunlardan birincisi **faizdir**. Ayeyi-kərimədə belə buyurulur:

**“Ey möminlər! Əgər, doğrudan da, iman gətirmişsinizsə, Allahdan qorxub sələmdən qalan məbləğdən (faizdən) vaz keçin! (Onu borclulardan almayıñ!) Əgər belə etməsəniz, o zaman Allaha və Onun peyğəmbərinə qarşı müharibəyə girişdiyinizi bilin!..”** (əl-Bəqərə, 278-279)

İkincisi isə Haqq-Təalanın **vəli** qullarına hər nə şəkildə olursa olsun, əziyyət edilməsidir. Hədisi qüdsidə belə buyurulur:

*“Hər kim Mənim vəli quluma düşməncilik edərsə, Mən ona qarşı hərb elan edərəm...”* (Buxari, Riqaq, 38)

Unutmamaq lazımdır ki insanlıq tarixi boyunca Allahla hərb edib, sonunda qalib gələ bilmiş heç bir varlıq yoxdur. Bu baxımdan Allahın sevdiklərinə qarşı hörmətsizlik sərgiləmək qeyrətullahə toxunacağı üçün sahibini şiddətli əzaba düber.

**İmam Rəbbani həzrətləri buyurur:**

*“Ucüb (özünü və işlədiyi əməli bəyənmək), alovun odunu yandırığı kimi saləh əməlləri yox edər. Ucüb insanın işləmiş olduğu əməlin gözünə gözəl görünməsindən doğar. Bundan xilas ola bilək üçün gizli qəbahət və qüsurlarımızı gözüümüzün önünə gətirməli və gözəl əməllərimizi daima nöqsan və qeyri-*

---

*Əsl məhəbbətdə sevən sevdiyinin sevdiklərini də sevər, sevmədiklərindən isə nifrət edər. Allahi və Rəsulunu sevən comərdlik, ədəb, həya, şəfqət, mərhəmət və bağışlamaq kimi gözəl xüsusiyyətləri də sevər. Bunun müqabilində, həyəsizliq, pislik, xəsislik, zülm və haqsızlıq kimi cirkin xüsusiyyətlərdən də nifrət edər.*



*fi görməliyik. Hətta insan işlədiyi saleh əməllərinin və xeyirxah işlərinin bilinməsindən utanmalıdır...”<sup>12</sup>*

[Saleh əməllərdə niyyət, yalnız Allahın razılığı olmalıdır. Qul Rəbbinə şükür etməlidir ki, onu saleh əməllərə müvəffəq edib. Saleh əməllər səbəbiylə öyünüb qürrurlanmaq o əməlin məqsədini dəyişdirdiyi üçün əcrini də yox edər. Çünkü tövhid əqidəsinin ortaqlığa dözümü yoxdur.

Bu səbəblə bir mömin tikdirdiyi bir məscid, Quran kursu kimi xeyirxah işlərə öz adını verməkdən çəkinməlidir. Lakin özü vəfat etdikdən sonra sevdikləri tərəfindən adının verilməsində bir qəbahət yoxdur. Əksinə, rəhmətlə yad edilməsinə səbəbdür. Lakin həmin adamın sağlığında bu kimi yerlərə öz adını verməsi, ixləsi zədələyəcəyi üçün doğru deyil.

Əslində bir qul saleh əməl işləyərkən -nə qədər cəhd göstərsə də- onu zahiri və batini qüsurlardan tamamilə təmizlənmiş olaraq ifa edə bilməsi çox çətindir. Bu səbəblə qul nə qədər böyük bir əməl işləmiş olsa da, heç bir zaman əməlini gözündə böyütməməli, daim qüsurlarını və acizliyini etiraf edib Allahın lütf və kərəmi ilə qəbul buyurmasını istəməlidir. Duaları kimi saleh əməllərinin də Haqq-Təalanın qəbuluna möhtac olduğunu heç bir zaman unutmamalıdır.

Bunun üçündür ki, arif möminlərin nəzərində saleh əməllərin özü qədər, onun Haqqa təqdim edilişindəki qəlbə səviyyə də son dərəcə mühümdür. Əməlləri sırf Allaha xas edə bilmək üçün başqalarının təqdirini cəlb etmək istiqamətində ən kiçik bir meylin belə niyyətə qarışmaması lazımdır. Bunun üçün saleh əməlləri mümkün mərtəbə camaatın gözündən gizləməyə cəhd göstərmək lazımdır. Necə ki, hədisi-şərifdə bildirildiyi kimi, heç bir kölgənin olmayacağı qiyamət gündən Allah-Təala yeddi sinif insanı öz Ərşinin kölgəsində qoruyaçaqdır. Məhz onlardan biri də sağ əlinin verdiyini sol əli bilmə-

yəcək qədər gizli sədəqə verən kəslərdir.<sup>13</sup>

Lakin zərurət varsa və ya digər insanları da xeyirxahlığa təşviq etmək kimi fayda varsa, aşkarдан infaq etmək də caizdir. Amma bu zaman da qəlbə lovğalıq və təkəbbürdən qoruyub ixləsi zədələməkdən diqqətlə ehtiyat etmək lazımdır.

Həmçinin saleh əməllərdə başqalarının tərif və təqdirini xəümüədən uzaqlaşdırmaq bir yana, öz nəfsimizin təqdirini də kənarlaşdırmaq lazımdır. Bu barədə nəfsi susdura bilməyin ən böyük dərmanı isə onun gizli qüsür və qəbahətlərini heç bir zaman unutmamaqdır. Əks halda nəfsimiz özünü bəyənib əməllərimizin əcrini məhv edər.]

**Haqq-Təala niyyət və əməllərimizi sırf ilahi rızası ilə birləşdirsin. Lütf və kərəmi ilə biz aciz qullarını sevib razı olduğu saleh əməllərə, gözəl hal və əxlaqa nail eyləsin. Bizi sirati-müstəqimə istiqamətləndirsin. Hər birimizi dinimiz xüsusunda fitnəyə düşərək axırət müflisi olmaqdan mühafizə etsin.**

**Amin!..**

1. İmam Rəbbani, *Məktubat*, I, 369, № 97.
2. Bax. Təbəri, *Təfsir*, XIX, 8; Süyuti, *Lübabun-Nuqul*, s. 165.
3. Bax. Abdurazzəq, *Müsənnaf*, III, 183; Heysəmi, IX, 192.
4. Rauf Əhməd, *Dürrül-Məarif*, s. 143.
5. M. Sami Əfəndi, *Yunus ve Hud Sureleri Tefsiri*, s. 145.
6. İmam Rəbbani, *Məktubat*, I, 514, № 165.
7. Buxari, Ədəb, 96.
8. İstidrac: Haqq yoldan azanların azlığından daha da artırmaq üçün Allah tərəfindən bir imtahan olaraq üst-üstə yardım olunaraq, onlara hallarının yaxşı göstərilmesidir. Həmçinin istidrac; kafir, fasiq və yalandan şeyxlik iddia edən bəzi şəxslərdən zühr eden, kəramətə oxşar fövqəladə hallardır. Bu kimi hallar nəfsi lovğalandırır, insanı Haqqa yaxınlaşdırmadığı kimi daha da uzaqlaşdırır.
9. İmam Rəbbani, *Məktubat*, II, 551, № 30.
10. Buxari, əl-Ədəbul-Müfrəd, № 238; Əbu Davud, Ədəb, 49/4918.
11. Kişmi, *Bərəkat*, s. 217.
12. Bax. Buxari, Azan 36, Riqaq 24; Müslim, Zəkat, 91.

# Şəki ağsaqqalı Nadir Pırımov: Şəhidlərin ruhuna Quran oxumağa adam tapmırdıq



**İrfan:** Nadir Əfəndi siz “İrfan” jurnalı adından salamlayıraq. “Ağsaqqal Nəsihəti”nin buaykı qonağınız. Xahiş edirik, əvvəlcə oxucularımıza özünüzü təqdim edəsiniz.

**Nadir Pirimov:** 1947-ci ildə Şəki rayonunun Aydınbulaq kəndində anadan olmuşam. 8-ci sinfi bitirdikdən sonra komsomol xətti ilə Bakıda peşə məktəbinin mexanizasiya ixtisası üzrə təhsil almışam. 1966-cı ildə Ukraynanın Zaporoz şəhərində iki il hərbi xidmətdə olmuşam. Mən hərbi xidmətdə olduğum vaxt əsgərlik 3-il idi. Həyat elə gətirdi ki, mən əsgərliyi iki il çəkdim və hərbi xidmətdən qayıdan sonra oxuduğum ixtisas üzrə iki il işlədim.

O vaxtlar Şəki İsləm Mədrəsəsi texnikum idi və mən orada Bakı Kooperativ texnikumuna imtahan verdim. 1971-1972-ci ildə ticarət-lə məşğul olmağa başladım, 15 il ticarətdə işlədim. İslədiyim dükən indiyə kimi də kəndimizdə durur. Kəndimizdə yeganə dükən idi ki, orada hər şey satılırdı. 15 il içərisində dükən müdürü oldum və bu sahədə işlədiyim illər ərzində uğurlarım çox oldu.

**İrfan:** İbadətə gəlişiniz necə oldu?

**Nadir Pirimov:** 1984-ci ildə bərk xəstələndim, xəstəliyim çox ağır oldu. Sanki Allah məni dün-yaya yenidən gətirdi. Sağalandan sonra 1985-ci ildə istirahət məqsədi ilə Krıma getməli oldum.

Krıma Bakıdan yola düşəcəkdir. Fikirləşdim ki, istirahətdə oxumaq üçün özümə maraqlı bir kitab alıb. Kitab mağazasında “İslam” adlı bir kitab gözümə sataşdı və düşündüm ki, bu kitab

**1991-ci ildə Səlim Əfəndi bizə Quran öyrənmək üçün kurs açmışdı və o vaxtlar ölkəmizdə dini kitablar az olduğuna görə kitab çatışmamazlığı vardi.**

**Yadıma gəlir o vaxt Səlim Əfəndi əlibanı bizə kitabdan yazdırırırdı. Bu da Allahın bir neməti oldu ki, ölkəmizdə Türkiyədən müəllimlər və dini sahədə mütəxəssislər gəldi. 70 il ərzində bizə dinimizi öyrənməyə qoymamışdilar, ona görə dini bilən kadrlara ehtiyacımız vardi.**

mənim üçün oxumağa daha münasibdir. O vaxta qədər dirlə heç bir əlaqəm olmamışdı, başım ancaq ticarətə qarışmışdı. İş elə gətirdi ki, Krimda otaq yoldaşlarım özbəklər oldu. Onlar İslama bağlı insanlar olduğu üçün bildiklərindən mənə də öyrədirdilər. Aldığım kitabı isə maraqla oxuyurdum və ürəyimdə dinə qarşı maraq hissi oyanmışdı. Dini öyrənməyə güclü həvəsim var idi. 20 Yanvar hadisəsində kəndimizdə şəhidlər üçün ehsan verildi, amma kəndimizdə Quran oxuya bilən adam yox idi ki, onların ruhuna Quran oxusun. Bu da məni çox narahat edirdi və özümə söz verdim ki, kənddən Şəkiyə gəlib kirilcə yazılı "Yasin" surəsi kitabı alıb şəhidlərimizin 40-na kimi onu öyrənəcəyəm. Beləliklə, Şəkiyə gəlib həmin kitabı aldım, şəhidlərimizin 40-inə kimi "Yasin" surəsini öyrənib onların ruhuna oxudum. Sonra məscidə gəlib Şəkinin qazısı Səlim Əfəndi ilə görüşdüm. 1991-ci ildə Səlim Əfəndi bizə Quran öyrənmək üçün kurs açmışdı və o vaxtlar ölkəmizdə dini kitablar az olduğuna görə kitab çatışmazlığı vardi. Yadıma gəlir o vaxt Səlim Əfəndi əlibanı bizə kitabdan

yazdırırırdı. Bu da Allahın bir neməti oldu ki, ölkəmizdə Türkiyədən müəllimlər və dini sahədə mütəxəssislər gəldi. 70 il ərzində bizə dinimizi öyrənməyə qoymamışdilar, ona görə dini bilən kadrlara ehtiyacımız vardi. Həmin müəllimlər gələn gündən dizlərinin dibində oturan tələbələrdən biri də mən oldum. Sonra bizi dini təhsil almaq üçün Türkiyəyə kursa yolladılar. 1992-ci ildə yola düşdük. 7 ay orada kurs keçdikdən sonra ölkəmizdə qayıtdıq.

**İrfan: Bəs sizin üçün Türkiyə təssüratları necə oldu və maraqlı hadisələrdən hansı yadınızda qalb?**

**Nadir Pirimov:** Həyatımda ilk dəfə 1992-ci ildə Türkiyəyə getməyim mənim üçün yadda qalan bir hadisə oldu. Biz ora gedəndə ölkəmizdə vəziyyət çox çətin idi və müharibə şəraitində yaşayırırdıq. Bizimlə Türkiyəyə təhsil almağa gedənlərin arasında bəzilərinin övladı müharibədə idi. Həmin il mənim də övladlarından biri müharibəyə ilk yollananlardan olmuşdu. Biz ölkəmizin acınacaqlı bu vəziyyətində təhsil almaq üçün Türkiyəyə getmişdik. Bizə orada dərs verən müəllimlər bizi çox yaxşı qarşıladılar. Orada olduğumuz müddət ərzində heç bir sixintimiz olmadı. Hətta bizə orada təhsil verən yaşlı bir müəllim vardi, ziyarətimizə gələr və bildiklərindən öyrədərdi. Ondan sonra ən çox yadımda qalan o oldu ki, müəllim həmişə bizdən ayrılanca deyirdi ki, sizdən bir xahiş edirəm ki, mənim üçün dua edin, çünki qonağın duası məqbuldur. Biz indiyə kimi də həmişə onlara dua edirik!

**İrfan: Onlar təccübəlnəmədilər ki, siz ölkənin bu bətin vəziyyətində Türkiyəyə dini təhsil almağa getmisiniz?**

**Nadir Pirimov:** Bir dəfə mağazaya girəndə belə bir hadisə ilə qarşılaşdıq. Dükən qarşısında yaşlı kişilər əyləşmişdilər və biz satıcı ilə söhbət edəndə onlar azərbaycanlı olduğumuzu bildilər.

بِسْمِ اللّٰهِ الرَّحْمٰنِ الرَّحِيْمِ

## BISMILLAH

Həmin yaşlı kişilərdən biri məni yanına çağırıb belə bir sual verdi: "Deyəsən, siz azərbaycanlısınız?" Mən də ona azərbaycanlı olduğumuzu dedim. Onlar soruşdular ki, sizin ölkədə vəziyyət necədi? Mən də ölkəmizin vəziyyəti haqqında onlara danışdım ki, hal-hazırda ölkəmizdə müharibə gedir. O, təəccüblə məndən soruşdu ki, bəs siz burada nə gəzirsiniz? Sonra bizə məsləhət verdi ki: "Elm qaçmır, istədiyin vaxt elmi öyrənə bilərsən, vətən, torpaq isə əldən gedir. Əgər bizə icazə versələr, biz ayaqyalın gedib azərbaycanlı qardaşlarımıza kömək edərik", dedi. Biz onlara izah etməyə çalışdıq ki, övladlarımız vətənin keşiyində dayanıblar. Biz isə buradan gələcək nəslə elm aparıb onları daha da savadlı etmək istəyirik. Məqsədimiz xalqımızı elm sahibi etməkdir. Ölkəmizdə dini elmə çox ehtiyac var.

Allah onlardan razı olsun, dini sahədə maariflənməmizə böyük kömək etdirilər. Bu gün isə Allaha şükürler olsun ki, artıq ölkəmizdə milli-mənəvi sahədə xeyli irəliləyişlər var. Ölkə başçımız, dini sahəyə rəhbərlik edən qurumlar durmadan çalışırlar ki, xalqımız öz milli və dini kimliyini qoruyub saxlasın.

**İrfan:** Dəyərli vaxtinizi bizə ayırdığınız üçün sizə təşəkkür edirik. Son olaraq "İrfan" oxucularına nəyi tövsiyə edərdiniz?

**Nadir Pirimov:** Əvvəlcə sizə öz təşəkkürümüzü bildirirəm ki, məni jurnalınızın qonağı sayırsınız. Oxoculara tövsiyəm odur ki, əllərindəki nemətin qədrini bilsinlər. Vaxtı ilə ölkəmizdə baş verən hadisələr Allahın bizə imtahanı idi. Allah bundan sonra bizi heç vaxt bu cür imtahana çəkməsin. İndi ölkəmiz əmin əllərdədir. Üzümüz gənclərə tutub deyirəm ki, dinimizə, dilimizə, dövlətçilik ənənələrimizə sahib çıxsınlar.

Reportajı aldı: Müşfiq Xəlilov  
Vüqar Məmmədov

Atıldı dağlardan zəfər topları,  
Yürüdü iləri əsgər, bismillah!  
O, Xan sarayında çıçəkli bir qız  
Bəkliliyər bizləri zəfər, bismillah!

Ey döyünen yurək, dumanlı şəhər,  
Bilirmisən, bu zor gurultu nədir?  
Aç sisli qoynunu, ordumuz gəlir,  
Nişanlıq qoynuna girər, bismillah!

Ey hərbin taleyi, bizə yol ver, yol!  
Sən ey gözəl dəniz, gəl türkə ram ol!  
Sən ey sağa, sola qlınc vuran qol,  
Qollarına qüvvət gələr, bismillah!

Ey Bakı, sən qorxma, gəldik, gələli,  
Səninçün atıldıq daim iləri!  
Sağ qalanlar annələrə təsəlli,  
Şəhidlərin ruhu gülər, bismillah!

Ey düşman, alnının yazılısı qara,  
Öldürməz bizləri, vurdugun yara!  
Yolladığım qurşun ərməğan sana,  
O kirli alnını öpər, bismillah!

Sən mərd olub dursan qarşında əgər,  
Qudurğan saçmalı növbətin keçər;  
Saxlandığın topraq qanını içər,  
Yurdun olmaz sana, sipər, bismillah!

Yurdumuzda bizə meydan oxuyan,  
Murdar cəmdəkləri murdar qoxuyan.  
Təkbir səslərini uzaqdan duyan,  
Düşmənimiz aman istər, bismillah!

Əhməd Cavad



# QURANIN HƏYAT TƏRZİMİZDƏKİ YERİ VƏ ƏHƏMİYYƏTİ

**İ**nşanları yoxdan var edən Uca Rəbbimiz həyatlarına yön verməsi üçün onlara Quran göndərmiş və onların Quranı haqqıyla anlamalarını istəmişdir.

Quranı anlamaq, bütün maneələrin qarşı gəlməsinə rəğmən, zalımlar qarşısında haqqı və həqiqəti axtarmaq deməkdir.

Quranı anlamaq, qula qulluğu rədd etmək, həyat nizami olaraq Uca Allahın qanunlarını mənimsəməkdir.

Qurani-Kərim insan həyatını ən gözəl şəkildə nizama salan, cəmiyyətin istər sosial həyatını, istərsə də iytisadi həyatını düzgün şəkildə programlaşdırın yeganə kitabıdır.

Qurani-Kərim həqiqi mənasiyla anlaşıldığı təqdirdə, bir millətin hüzur və rıfahını təmin edən, bəşəriyyəti içində düşdürü pis vəziyyətdən qurtarıb, səadətə çatdırıran tək qurtuluş ünvanı Uca Allahın Hz. Peygəmbər (s.ə.s) vasitəsilə bütün

insanlığa rəhbər olaraq göndərdiyi bir kitabdır.

Hədisi-şəriflərdə bildirildiyi üzrə hər hərfinə ən azı on savab verilən və bir çox məna təbəqələrini əhatə edən Qurani-Kərimin məna dərinliyini tanımaqdan, qurtuluş yolu olan gözəlliklərini anlamaqdan, müsəlman olaraq, təəssüf ki, çox uzaqda qalmışıq.

Rəsulullah (s.ə.s) bir hədisi-şərifində: “*Qurani oxuması baxımından insanların ən gözəli, oxuduğu zaman Allahdan (sayğı ilə çəkinib) qorxduğunu gördüğüm kimsədir*”,- deyə buyurmaqdadır.

“Qurani oxumaq” demək, onu sadəcə tilavət etmək (yəni üzündən oxumaq) demək deyil, eyni zamanda onu anlamaq, ona inanmaq və ona görə yaşamaq deməkdir. Buna görə iradə və nəfsə hakim olmaq lazımdır.

Hz. Ömər (r.a) sadəcə “Bəqərə” su-rəsini 8 ay kimi bir zaman içərisində

əzbərləmişdir. Lakin onun bu qədər zaman içərisində əzbərləməsindəki əsas hikmət; o, hər bir ayəni əzbərlədikdən sonra həyatında tətbiq edir və o ayənin nurunu qəlbinə hopduraraq digər ayələrə keçirdi.

Quranı oxumaq, Quranı əzbərləmək, Quranı anlamaq budur!..

Əgər bir kimsə Quran-Kərimin faydasını görmək istəyirsə və əgər bir millət Allahın yardımını görmək istəyirsə, Quranı bu şəkildə oxumalı və anlamalıdır.

Mövzunu bir az da aydınlaşdırmaq üçün, belə bir misal verək: Fərz edək ki, bizə bir məktub gəlib və bu məktub bizim anlamadığımız bir dildə yazılıb. Belə bir halda nə edərik? Əlbəttə ki, ora-bura müraciət edib, bu dildən anlayan birini axtarmağa çalışarıq. Bu məktubun içərisində yazılılanların mənalarını öyrənincəyə qədər narahat olar, içimizdə bir həyəcan qalar. Amma gələn bu məktub adı bir iş-güt məktubudur. Üç-beş qəpik maddi dəyəri olan belə məktub üçün bu qədər həyəcanlandırmışa görə, demək ki, aləmlərin yaradıcısı olan Haqq-Təala tərəfindən bizə bir məktub gəlsə və bu məktubda bizim üçün xeyli dini və dünyəvi faydalar olarsa, o zaman nə edərik? Bu məktubu bir tərəfəmi atarıq? Məktubun içərisində nələrin olduğu haqda maraqlanmariqmi? Məktubun mənasını heç kimdən soruşmariqmi?

O halda **dıqqətli olun!** Allah Əzimuşşandan bizlərə Onun mesajı istiqamətində yaşadığımız təqdirdə xoşbəxt olacağımızı bildirən bir məktub gəlmüşdür. Onun göstərdiyi həyat tərzini mənimsədiyimizdə mələklərdən daha üstün olacağımızı bildirən bir məktub gəlmüşdür. Onun (Allahın) əmrləri istiqamətində həyatını sona çatdırın şəxsə, ən böyük neməti olan cənəti müjdələyən bir məktub gəlmüşdür.

Elə bir qövm yoxdur ki, əlində Allahın kəlamı olduğu və bu kəlam Allahın


*Quran səadət və hüzur qaynağıdır.  
Əgər bir kimsə qurtuluş istəyirsə,  
əgər bir millət ədalət istəyirsə,  
əgər bəşəriyyət barış, sülh dolu  
bir dünya istəyirsə, Quranı  
anlayaraq yaşaması şərtidir. Çünkü  
Quranın insanlardan istədiyi  
tək şey, onların həm dünya,  
həm də axırətdə xoşbəxtliyə nail  
olmalarıdır.*

və Rəsulunun əmr etdiyi kimi anladığı halda, bu qövm dünyada aşağılanaraq alçaqlığa uğrayacaq və başqa qövmlərin (millətlərin) əsiri olacaq, cırıq-sökük çarıqlar geyinmək məcburiyyətində qalacaq, boynuna başqalarının köləsiolduğunun nişanəsi sayılan boyunduruq taxılacaq, bu şəxs də bir zavallı kimi yadların əlində əsir kimi oynayacaq. Belə bir şey ola biməz! Ancaq nə vaxt olar, bilirsinizmi? Bir millət əlində olan Allah kəlamının qiymətini, haqq və hüququnu bilməz və bu kəlama qarşı vəzifəsini yerinə yetirməz, Allah kəلامı olan Quranı bir tərəfə atarsa, bax o vaxt olar.

Quran səadət və hüzur qaynağıdır. Əgər bir kimsə qurtuluş istəyirsə, əgər bir millət ədalət istəyirsə, əgər bəşəriyyət barış, sülh dolu bir dünya istəyirsə, Quranı anlayaraq yaşaması şərtidir. Çünkü Quranın insanlardan istədiyi tək şey onların həm dünya, həm də axırətdə xoşbəxtliyə nail olmalarıdır.

“Yunus” surəsinin 42-ci ayəsində Allah-Təala buyurur: “**Onların içərisində (Quran oxuyarkən) səni dinləyənlər (lakin onu qəbul etməyənlər) də vardır. (Fəqət hələ anlamırlarsa, Onu) ağılkəsməz, anlamaz karlara sənmi eşitdirə biləcəksən!?”**

# BƏVVABI-NƏBİ:



Allah Rəsulu (s.ə.s) buyurur: “*Evimlə minbərin arası Cənnət bağçalarından bir bağcadır*” (Tecrid – i Sarih Tercümesi, IV, 268). “*Mənim bu məscidimdə qılınan bir namaz Məscidul-Haram xaricindəki digər məscidlərdə qılınan min namazdan daha xeyirlidir*” (Tecrid, IV, 249). Sözügedən fəzilətləri ehtiva edən məscid də Hz. Muhəmmədin (s.ə.s) dəfn olunduğu “Hücreyi-Səadət” Kəbə daxil yer üzünün hər nöqtəsindən, göylərdən və ərşdən daha üstün və şərəfli qəbul edilmişdir (Tecrid, IV, 258).

Biz Rəsulullahin “Cənnət bağçası” deyə ifadə etdiyi o mübarək yerin sətirlərə sığmayan gözəlliyyini və sinələrdən qopan məhəbbət tərənnümlərini məhdud kəlmələrlə necə ifadə edə bilərik ki!

Rəsulullah eşqi ilə bağlı yanın bir aşiqin bir il Mədinədə qalaraq Rəsulullahın (s.ə.s) ayaqlarının dəyidiyi, nəfesinin toxunduğu, gözlərinin baxdığı o mübarək diyarda yerləşən Rövzəyi-Mutahharaya ilə əlaqəli xatirələrini qeyd etdiyi kiçik risaləni oxuyanda əcdadımızın Rəsulullah (s.ə.s) məhəbbətinə bir daha şahid oldum.

Eyni zamanda şərəfli bir rütbə olan Ağavati-Rəsul və Bəvvabi-Rəsul vəzifələrinin günümüzə qədər gələn yönələrini Rövzədə izləməyə, müşahidə etməyə çalışdım.

Dərviş Əhməd Peşkarinin bundan təqribən iki yüz il əvvəl qələmə aldığı “Tayyibətül-Əzkar”, yəni, “Şirin Xatirələr” adlı kitabını oxuyanda Rövzəyi-Mutahharanın ətrafında xidmət etmə şərəfinə nail olmuş xadimlərin necə də müqəddəs bir vəzifədə çalışdıqlarını yenidən düşündüm.

Məscidi-Nəbi təqribən bir milyon insanın eyni anda namaz qılacağı bir sahəyə malikdir. Yüzlərlə vəzifəli, polis, məmür və s. var. Ancaq digər insanlardan paltarı və halları ilə dərhal seçilən, məscidin təmizliyi ilə vəzifəli insanların insana yaşıtdığı duyğular o qədər dərin və fərqlidir ki! Bu insanların vəzifəsi Peygəmbərimizin (s.ə.s) məscidini, Rövzəsinin ətrafını təmiz tutmaqdır. Ətrafda yayla biləcək natəmziliyə anında müdaxilə edərək bu mübarək ərazinin təmiz qalmasını təmin etməkdir.

Onların yaşıl, mavi və qırmızı paltarları hər tərəfdən fərqlənmələrinə səbəb olur. Adətən, orada olan yüz minlərlə insanın yükünü çiyinlərinə almış kimi öz haliyla qarışqa kimi çalışırlar. Bu insanlar davamlı olaraq Peygəmbərimizin (s.ə.s) yanındadırlar. Davamlı olaraq onun məscidinin içindədirler. Və daima o havanı tənəffüs edirlər. Büyük bəxtiyarlıqdır. Həccə və ya ümrəyə gedən insanlar müəyyən zaman ərzində orada olurlar. Ancaq bu bəxtiyarlar

həm Mədinədə, Rövzədə həm də Kəbə və ətrafında davamlı olurlar və oranın təmizliyinə baxırlar.

“Allah Dostunun Dünyasından” adlı əsərdə Mərhum Musa Əfəndi həzrətləri söhbətinin bir yerində Ustad Sami Əfəndidən (q.s) rəvayətən Rəsulullahın məscidini təmizləyən vəzifəlilərlə əlaqəli Ustadın diqqətə layiq bir xüsusiyyətini xatırlayır:

“Sami Əfəndidə Rəsulullah (s.ə.s) məhəbbəti o dərəcə idi ki, Bəvvabı-Nəbi adlanan təmizlikçilərin əllərini öpməyə çalışıar, onlara ayrı məhəbbət göstərər və “Bunlar Rəsulullahın xadimləridir” - deyərdi” (s. 121).

Məscidi-Nəbəvinin indiki təmizliyi, nəzarəti, təhlükəzliliyi, şübhəsiz, ən gözəl şekildə icra edilir. Ancaq çox yaxın bir keçmişdə Osmanlı Dövlətinin nəzarətində olan bu gözəl məkanın xidmətləri daha da diqqətli və müəyyən tərtib üzrə vəzifələri yerinə yetirilirdi.

Dərviş Əhməd Peşkarinin “Şirin Xatirələr” adlı əsərinə baxdığımızda “Cənnət Bağçası” deyilən Rövzənin işıqlandırılmasından təmizliyinə, gül ətirlərinin sürtülməsindən xalçaların yenilənməsinə qədər hər bir fəaliyyətin elə-belə təsadüfi olmadığını görürük. Əcdadın Peyğəmbərimizə (s.ə.s) olan məhəbbətinin bu mübarək məkana qarşı göstərdiyi həssasiyyətdən irəli gəldiyinin şahidi olurraq.

Əhməd Peşkarinin qeydlərində bəzi-ləri bizim duyğularımızı dilə gətirəcək səviyyədədir. Bəlkə indi bir çox kimsə tərəfindən bilinməyən Rövzənin xidmətləri ilə əlaqəli bəzi məfhumları xatırlamaqda fayda vardır:

**Bəvvabi-Nəbi-** Bəvvab qapıcı və ya gözətçi deməkdir. Rəsulullahın (s.ə.s) məscidində xidmət edən insanlara verilən addır.

**Ağavat-** Məscidi-Nəbinin xidmətkarlığını öhdəsinə götürən və “Ağalar” deyə adlandırılın insanlardır. Bunların da öz aralarında müəyyən bir vəzifə bölgüsü vardır.

**Fərasət-** Kəbə və Peyğəmbərimizin Rövzəsinin xadimliyi, oranı süpürmə vəzifəsi və sifətidir. Qədimdən bu iş fərmanla insanlara verilir, onlar da hər il ora pul ilə bir

vəkil göndərirdilər. Padşahın bu iş üçün göndərdiyi vəkilə fərasəti-şərif vəkili deyilir və bu, digərlərinin başçısı olurdu.

Əhməd Peşkari risaləsində Rövzənin təmizliyinə dair bu qeydləri qələmə alır:

Rəsulullahın (came və türbəsinin) xidmətləri ilə məşgul olan səksən ağa vardır. Qırxi əcəmidir, yəni battal deyə ifadə olunur. Qırxi da xubzi deyilən xidmət əhli dirler. Əgər biri ayrılırsa, battallardan birini yerinə qoyarlar. Xubzi deyə ifadə edilən qırx ağanın on altısı Peyğəmbərimizin qapıcılarıdır. Bu bəvvab deyilən xidmət sahiblərinə Şeyxul-Hərəm də daxildir. On altı bəvvab xəzinədəri-Hərəm və naqibi-Hərəmdir. Və bu on altı bəvvab növbə ilə gecədə dörd nəfər Hücreyi-Səadətdə xidmət edərlər.

Əshabi-Süffə məqamında diz üstə oturub kimisi tilavət edər, kimisi də zikr ilə məşgul olar. Çox mübarək insanlardır. Gecə-gündüz onların dua və məhəbbəti üzərimizə lazımdır.

Hücreyi-Muattara və Rövzəyi-Mutahara rəflərində Osmanlı padşahları və müsəlmanlar tərəfindən göndərilən əşyaların qeydləri və mühafizəsi Hərəm Mütəsəllimi, Naqibul-Ağavat və Bəvvabını Hərəmi-Nəbəvinin cavabdehliyindədir. Bu məmurlardan xəbərsiz əşyaları şkaflardan çıxarmaq olmazdı. Altı ayda bir Şeyxul-Hərəm, Mədineyi-Münəvvərə mühafizi, qazisi ilə Hərəmi-Şərifi Həzrət Nəbəvi müdirindən təşkil olunan komissiyanın xəbəri olandan sonra əşya və təbərrüqat nəzarət edilirdi.

İndilərdə bu və buna bənzər ayinlər varmı bilmirəm. Ancaq insanı ən çox təsirlədirən, yaşlısı ilə gənci, çox təvazökar halı ilə davamlı ayaqda və davamlı Məscidi-Nəbəvinin təmizliyinə baxan bu insanların dünyadan ən gözəl işlərindən birini yerinə yetirdikləridir. İçlərindən ərəb olanlarla birlikdə çoxu hindistanlı və maleziyalı bu insanlar həmişə Peyğəmbərimizin (s.ə.s) məscidində olma bəxtiyarlığındadırlar...

# DUA İBADƏTİ

عَلَى

## DUADA ƏLLƏRİN VƏZİYYƏTİ

**D**ua dinimizdə başlı-başına bir ibadət növüdür. Numan ibn Bəşir (r.a) nəql edir ki, Həzrət Peyğəmbər əleyhissalam: “*Dua ibadətdir*” dedi və sonra bu ayəni oxudu: “Rəbbiniz buyurdu: “Mənə dua edin, Mən də sizin dualarınızı qəbul edim! Mənə ibadət etməyi təkəbbürlərinə sığışdırmayanlar Cəhənnəmə zəlil olaraq girəcəklər!” (əl-Çafir, 60; Əbu Davud, Salət, 358)

Bəndə ilə Rəbbi arasında dua, istəyənin acizliyini, Qadir Allahın isə comərdliyini göstərən bir ünsiyət formasıdır. Bu baxımdan Həzrət Peyğəmbər əleyhissalam demişdir ki, “*Allah-Təala, ondan bir şey istənilməsindən və istəyənə verməkdən xoşlanar,* (Tirmizi, Daavat 126.) eyni zamanda ondan istəməyənə (*dua edib ona yalvarmayana*) da qəzəblənər və hiddətlənər”. ( Tirmizi, Daavat 3; İbn Macə, Dua 1.)

Bu səbəblədir ki, Uca Allah buyurur: “(Ya Rəsulum!) Bəndələrim Məni səndən soruşduqda, Mən (onlara) yaxınam. Dua edib Məni çağıranın duasını qəbul edərəm.” (əl-Bəqərə, 186.)

Əsl dua nümunələri Quran ayələrində öz əksini tapmış, Həzrət Adəmin (Əraf, 23.), Həzrət Nuhun (Nuh , 28.), Həzrət İbrahimin (İbrahim , 37 -40 - 41.), Həzrət Süleymanın (Nəml, 19.), Həzrət Yunişin (Ənbiya, 87 - 88.), Həzrət Yusifinn (Yusif, 33.), Həzrət Musanın (Qəsəs, 24.), Həzrət Zəkəriyyənin (Ali İmran, 38.) və sair



peyğəmbər və salehlərin dili ilə bir nümunə kimi bizə göstərilmiş, eyni zamanda öyrədilmişdir. Peyğəmbərimiz əleyhissalamın öz dualarını Hz. İbrahimin duası ilə bəzədiyi kimi, (Buxari, Fəzailul-Mədinə 6; Müslüm, Həc, 462.) bizim də, dualarımıza ayələrdə göstərilən nümunələrlə təravət verməmiz sünndür.

Dua əsnasında əllərin vəziyyətinə gəlincə isə, nəql edilən rəvayətlərdən məlum olur ki, Həzrət Peyğəmbər əleyhissalam dua etdiyi vaxt əllərini həmişə eyni vəziyyətdə tutmamışdır. Ancaq hökm odur ki, sünndə əsas olan əlləri yuxarı qaldıraraq dua etmək və duadan sonra əlləri üzə çəkməkdir. İmam Buxari "Səhih"ində və həmçinin "Ədəbul-Müfrəd"ində dua ilə bağlı mövzuya "**duada əlləri qaldırmaq**" adı ilə başlamış və bu haqda bəzi hədisləri nəql etmişdir. (Bax: Buxari, Cihad, 100; İstisqa, 21; Müslüm, Birr 88; Müsnəd, 6/133)

İbn Abbasın (r.a) rəvayət etdiyi hədisi-şərifdə belə qeyd edilir: Allah Rəsulu buyurdu: "Allaha dua edincə ovuclarının içini açaraq dua et. Duanı bitirincə ovularını üzünə çök." (Əbu Davud, Salet, 358) Tirmizidə keçən bir digər hədisi-şərifdə də Allah Rəsulu (s.ə.s) belə buyurmuşdur: "Rəbbiniz Haydır, Kərimdir. Qulu dua edərək ona əlini qaldırdığı zaman, O, əllərini boş çevirməkdən həya edər." (Tirmizi, Dəavat, 118)

Duadan sonra əllərin üzə çəkilməsi də bir sünə əməlidir. İslam üləməsinin icma təşkil edən bu görüşünün istinadı Hz. Ömrənin (r.a): "Peyğəmbər əleyhissalam (s.ə.s) əllərini qaldırdığı zaman üzünə çəkmədikcə, onları endirməzdı" rəvayətinə dayanır. (Tirmizi, Dəavat 11; Qurtubi, əl-Cami li-Ahkamil-Quran, 7/367-369.)

Mövzu ilə bağlı hədisi-şəriflər və bu haqda fiqh alimlərinin qənaətinə görə ovuc içərini açmaq, əlləri az da olsa aralı vəziyyətdə saxlamaq dua ədəblərindən-

dir. Eyni zamanda üləmaya görə əlin birini digərinin üzərinə qoymaq olmaz. Dua edərkən, əlləri sinə səviyyəsinə qədər qaldırmaq müstəhəbdır. Hədislər arasında Həzrət Peyğəmbərin (s.ə.s.) duada əllərini bitişirdiyi, qoltuq altları görünəcək qədər yuxarı qaldırdığına və hətta bəzən əllərini tərs çeviridiyinə dair rəvayətlər də vardır. Məsələn, Müsnəddə keçən bir rəvayət belədir: "Peyğəmbər əleyhissalam Allahdan bir şeyin olmasını istədiyi zaman əllərinin içini yuxarı yönəldər, ancaq bir şeydən siğınacağı zaman isə əllərinin içini aşağıya çevirərdi." (Əhməd b. Hanbel, 4/56) Bu hədisi-şərifə görə bəzi hallarda əlləri aşağı çevirirmək də sünəyə müvafiq əməldir. Məhz bu səbəblə Şafei məzhəbinə görə qorxu hallarında və ya qorxulacaq bir məsələ haqqında dua edərkən əlləri tərs çevirirmək sünndəndir. Digər məzhəblər isə ancaq yağış duasında əlləri tərs çevirmənin sünə olduğunu söyləmişlər.

Qeyd edək ki, Ənənə ibn Malikin "Allah Rəsulu yağış duası xaricində əllərini yuxarı qaldırmazdı" rəvayəti üləma tərəfindən "sinədən yuxarı qaldırmazdı", yəni adət olandan daha yuxarı qaldırmazdı kimi təvil edilmişdir. Çünkü hədisdə "qoltuq altının bəyazlığı belə göründü" deyilmişdir. Bəzəzi mülahizələrdə buna dayanaraq "ümmiyyətlə qaldırmazdı" deyilməsi yuxarıda sadalanan rəvayətlərə təzad təşkil edir ki, bu da iddiaçının rəvayətlər qarşısında çıxılmaz vəziyyətdə qoya bilər. Ən əsası da bu hal, Həzrət Ömrə kimi, İbn Abbas kimi səhabələrin əməlləri və Buxari kimi "Səhih" sahibi haqqında zənn içində olmaqdır.

Uca Allah Quranda: "**Rəbbinizə yalvar-a-yalvara, həm də gizlicə dua edin**" (Əraf, 7/55) buyurmuşdur. Peyğəmbər səllalahu aleyhi və səlləm rahatlıqda da, çətinlikdə də özü üçün, ailəsi, dostları və bütün müsəlmanlar üçün Rəbbinə dua edərdi.

# TƏTİL DÜŞÜNCƏLƏRİ

**1-** “Yerində və zamanında söylən söyüş bəlağətdir”, “yerində və zamanında edilən zarafat vaxtında yeyilən yemək kimidir”,- demişlər. Hava limanında vidalaşırıq. Arxada qalanlardan biri qəmgin səslə “haqqınızı halal edin, biz indi avtobusaミニqarşıya keçəcəyik, siz əminliklə uca- caqsınız, bəlkə görüşmədik”,- deyir.

**2-** Təyyarəyə sərnişin daşıyan avtobusda belə yer davası gedir. Halbuki gediləcək məsafə metrlərlə ifadə olunacaq qədər azdır. İnsan tələskəndir, yarışda və öndə olmağı sevir.

**3-** Təyyarədə telefon, kompüter söndürülür, dəftər, kitab, jurnal sərbəstdir. Kitablar və jurnallar zərərsizdir. Təyyarənin sistemini pozan və qəzaya səbəb olan şeylər nələr etməz ki?

**4-** Təyyarənin enisi uğurla başa çatdıqda bir anda alqışlar yüksəlir. Təyyarənin enisi əsnasında yaşınan sevinci anlayıram, amma cənəzə mərasimindəki alqış nə ifadə edir? “Küfr və azgınlıqdan başqa hər halımız üçün Allaha həmd olsun”,- deyən nəbilər sultanının ümmətinə “əlhəmdüllah” yaraşır, alqış yox.

**5-** Ailəvi səyahətə çıxməq mehtər olmağa bənzəyir. İki addım qabağa, bir addım dala...

**6-** Bütün fasilə yerlərində yuyulan şəhərlərarası avtobuslar var. Bu gedişlə su və firçanın təsirindən röngləri solacaq. Doğru olub-olmadığını bilmirəm, amma deyilənə görə 1 lirəlik ayaqyollarına gitrib-çıxan çox olsun deyə avtobusda ikram edilən suları yol üstündəki istirahət yerlərində olan tualet firmaları verir. Əlli quruşluq su girişi müqabilində 1 lirəlik çıxış. Maraqlıdır.

**7-** Zaman dəyirmanı tik-tak edərək qiyamətə qədər dayanmadan işləyir. Uçuşan unlar adamların saç-saqqalına yapışır. Zamanın zərbə vurmadığı, zəiflətmədiyi adam görmədim.

**8-** Marketə giririk. Mələk qədər saf olan qızım “ata, çox, lap çox abur-cubur alaq”,- deyir. Seçimi abur-cubur. Hər şey alməni, ye məni, geyin məni, mənimlə danış,- deyir. Ala bilməmək dərd və iztirab. Borc, kredit kartı, oğurluq, qumar kimi batıqlıqlardan qurtuluş qənaət xəzinəsinə sahib olmaqla mümkündür. Arıflərdən biri duasında “Allahım, Səndən istəməməyi (qənaət) istəyirəm”,- demişdir.

**9-** Stüardessa pilotdan, sürücü polis-dən, müəllim tələbəsindən, ata-ana övladından, həkim xəstədən, satıcı müştəridən, qısapası, hamı bir-birindən şikayet

edir. İnsanlara təşəkkür edə bilməyən Allaha necə şükür edəcək? Yollarda, çaylarda, söhbətlərdə qorxu və hüzn var. Harda qaldı qorxu və hüzndən uzaq olan Allah adamları? Harda qaldı gülümsəyən insanlar? “Allah bəs, gerisi həvəs” deyilə bilmədikdən sonra heç nəyə bəs deyilə bilmir. Evlər, işlər, eşlər (yoldaşlar), telefonlar, paltarlar, mebellər, pul-para başda olmaqla heç nə kifayət etmir. Elə hey acliq, elə hey artırmaq və yeniləmək ehtiyacı. Texnologiya aludəciliyi məharət və üstünlük olub. Köləlik nə zamandan bəri qiymətə mindi. “Haydi namaza, haydi qurtuluşa” deyilərək hər gün beş dəfə göylərdən yer üzündəki xəstəliklərə respects təqdim olunur.

**10-** Qohumlarımdan birinin toplu gəndərdiyi “xanımım hamilə qaldı, ata oluram”, mesajı telefonumda durur. Şərh etmirəm, etsəm pis olacaq.

**11-** Od, torpaq, su və hava dörd ünsür qəbul edilir. Cem Yılmaz taxtayı da bura əlavə etdi. Artıq dörd ünsür mobil telefon, internet, köntür və pul olub. Gecə Allah üçün qaim (ayaq üstə), gündüz saim (oruclu) insanlar yerlərini gecəni internetlə qaim, gündüzü naim (yuxulu) keçirən gənclərə veriblər. İnternet sanki şah damarından yaxın olmuş. Heyvan ola-ola buqələmun ətrafindakılara görə rəngini dəyişirə, insan olanın könlü nə üçün dəyişməsin?..

**12-** İki məktəb arasında yerləşən uşaq kitabxanasının cəmi 8 üzvü var və daim bomboşdur. Məzarlıqlar belə gəlib-gədənlər nöqtəyi-nəzərindən kitabxananadan daha hərəkətlidir. Sanki İslamın ilk əmri oxumaq deyil, “internetdə olmaq”dır.

**13-** Həkimin yanına girmək üçün növbə gözləyərkən kitaba göz atdığını görən

yaşlı bir xala “oğlum, imtahana hazırlaşırsan?”, - deyə soruşur. Əgər bir ölkədə kitab imtahana hazırlaşmaq üçün oxunursa, qəzetlər də krossvord və şəkillərinə görə alınırsa, həyəcan təbili çıxdan calınmışdır.

**14-** İmanı qorumaq əldə qor tutmaq kimi çətindirsə, Allah yolunda xidmət etmək həm öz qorunu, həm də başqalarının qorunu tutmaqdır.

**15-** Bir filmdən eşidiləcək ən möhtəşəm cümlə: “dəyəri olan hər şey ya qanla, ya da eşqlə qazanılır”. Black gold - Qara qızıl filmi 2011.

**16-** Uzaqdan, danişan bir adama qu-laq asiram. Ağzının içi qaranlıqdır, sözlər qaranlıqdan çıxır. Neft, gümüş, meyvətərvəz, - hamısı torpağın məhsuludur. Qaranlıq doğan və istehsal edəndir. Uşaq da söz kimidir, qaranlıqdan çıxar. Uşağıın ata-anası nə qədər əhəmiyyətlidirsə, sözün də həqiqət olması bir o qədər mü hümdür.

**17-** Sərxoşları təbəssüm edərkən gördüm. Hünər ağıl başda ikən təbəssüm edə bilməkdədir. Ağıl uçub gedəndən sonra təbəssüm etmək asandır. Uşاقlar və körpələr də yuxuda gülürlər. Əsas məsələ ayıq ikən, bazarda, ofisdə, məsciddə təbəssüm edə bilməkdir.

**18-** Evdəki məhəbbət quşlarına “Sizi gidi, sizi, nə gözəl quşlarınız! Plovun üstündə qızarmış halda nə gözəl olursunuz”, - dedim. Məni görən quşlar qaçmağa başladılar. Quş kimi oxusam, gözəl sözərə söyləsəm də bir daha aramızda məhəbbət yaranmadı. Məhəbbətlə zarafat olmaz.

**19-** Təkyə girişlərində “ədəb yahu”, çıxış tərəflərində isə “heç” yazılmış. Tətilə “ədəb yahu” deyərək girə bilmişiksə, o tətil “heç” olmaqdan xilas olmuşdur.


# KÖLGƏLƏR

**I**sti yay günləri. Gecələr qısa, gündüzlər uzun. Günəşin insan beynini əridən isti şüaları. Yollarda istidən yaranmış isti ilgimlər. Yorğunluqdan açılmayan göz qapaqları. Halsız bədənlərdə taqətsiz ruhlar. Beşon manat çörək pulu üçün köz kimi yanmış fəhlə bədənləri. Küçələrdə susuzluqdan dil-lərini çıxarıb ləhləyən sahibsiz itlər. Özünü var etmək üçün başqalarını yox etməyə hazır olan vəhşiləşmiş insan gözləri. Vaxtından tez böyüüb qocalan çoxbilmiş uşaq məsləhətləri. İnsana insan kimi dəyər verməyən bir cəmiyyət. Varlıqların pərdə arxasındaki yoxluqlar. İşığın sonunda qərar verən zülmət. Sən, mən və o. Bizim içərisindəki təkə dəyməyən bir cəm. Doluların yalançı boşluqları. Saxta sevgilərdən doğan real xəyanətlər. Kitab yüklü eşşəklər və cahilləşən alımlar.

Sən məni qınama, hələ əsas mətləbə keçmədim. Bura qədər oxuduqların səni sixa bilər, amma unutma ki, bunlar hamısı kölgələr şəhərinin ayrılmaz parçasıdır. Deyilmədən, söylənilmədən keçilməyən ayrılmaz parçalar. Haqqın haqsızlar qarşısında məğlubiyyətidir bu.

Və on əsası hər kəsin arxasına salıb gəzdirdiyi kölgəsi. Bəli, işıqlı günlərdə arxamızdan əl çəkməyən qaranlıqlarda isə bizi tənha qoyan kölgəmiz. Arxamızda kölgəmiz qədər yaxın bildiyimiz dostlar, tanışlar və güvəndiyimiz insanlar. Can deyib can eşitdiyimiz mexanizmlər. Sadəcə nəfəs alıb-verən qaz balonlu qarınlar. Onları da işıqlı günlərdə arxamızda gördük, amma yollarımız zülmətə qərq olduğu zaman heç birindən əsər-əlamət belə qalmamışdı. Yi-

# ŞƏHƏRİ



xıldı bütün ümidişimiz. Söndü nurunu əbədi sandığımız işıqlar. Ümidişimiz sadəcə arxamızdakı kölgəmizə qaldı, o da tez tərk etdi bizləri. Çünkü inanmamışdı bizə o kölgələr. Bizim varlığımızla nəfəs alıb-verirdi onlar. Bizim yoxluğumuzla onlar da yox oldu zaman-zaman. Bizdən güclüvvət alıb qarşımıza dikilənlər də oldu. Özləri olmaq istədilər, ancaq olmadı. Yalan olduğunu, bizə görə var olduğunu gec anladılar. Amma dərd bu deyil, bizim də kimsənin kölgəsi olmayımdır ən böyük dərd. Biz də özümüzü bir şey zənn edib onun qarşısına dikildiyimizdə bizə də öz acizliyimiz göstərildi. Sındı qol-qanadımız. Xeyallarda qalxdığımız zirvələrdən çox sürətlə çırplıqlıq yerlərə. Çünkü biz özümüz də kölgələrə kölgə olmuşuq demək. Can deyib arxasına kölgə olduğunu da cansız kölgələrdən ibarət imiş.

Bu şəhər kölgələr şəhəridir. Adını mən qoymadım bu şəhərin. Tarix boyu özu qazandı ismini. Bir şəhər düşün ki, sadəcə kölgələrdən ibarətdir. Başdan-başa cansız kölgələr. İnsanlar sadəcə kölgələrdən ibarət. Addım-addım başqalarını izləyən yolsuz yolcular büründü sağ-solumuzu. Bir bədən əsalətinin yox olduğu bir dünyada yaşayırıq artıq. İnsanlar kimlərinsə arxasında gizlənən qorxaq varlıqlara çevrildi. Kölgəni arxasına özü salan kamil şəxsiyyətlər azaldı artıq. Yoxluqların arxasında var etdik kölgələrimizi. Güvəndiyimiz dağlara qar yağıdı vaxtından öncə. Büyük sandıqlarımız kiçildi gözlərimizdə.

Sadəcə böyüklüyünə və əbədi olduğuna inanğımızın kölgəsi olmağa çalışmadıq. Bizi ona aparanlara güvənmədik. Ona aparan yolların çətinliyi nəfsimizə xoş gəlmədi. Göndərdiyi peyğəmbərləri yalanladıq, tutduqları yolları izləmədik. Artıq bu yolu sonudur. Arxamızda gəzən kölgələr bizi tərk etdi, oyanmadıq. İllərlə arxasında kölgə olduğumuz insanların ruhsuz canlar olduğuna inanmadıq.

*Bu şəhər kölgələr şəhəridir. Adını mən qoymadım bu şəhərin. Tarix boyu özu qazandı ismini. Bir şəhər düşün ki, sadəcə kölgələrdən ibarətdir. Başdan-başa cansız kölgələr. İnsanlar sadəcə kölgələrdən ibarət. Addım-addım başqalarını izləyən yolsuz yolcular büründü sağ-solumuzu. Bir bədən əsalətinin yox olduğu bir dünyada yaşayırıq artıq. İnsanlar kimlərinsə arxasında gizlənən qorxaq varlıqlara çevrildi.*

Vaxt gəlib zaman yetişdi, kölgələr şəhərində əbədi var olanın arxasında kölgə kimi dolaşmağın vaxtıdır. Bütün saxtakarların və fani olanların arxasından çəkməliyik kölgəmizi. Ən böyükə sığınib, onun əsalətində yox etməliyik varlığımızı. Peyğəmbər yolunun yolcularının kölgəsi olmaq aparacaq bizi o əbədiyyətə. Yaradan Allaha güvənimizdədir səadətimiz. Onun yollarından sürünen kölgələrimiz yenidən qazanacaq itirdiyi ruhlarını. Onunla nurlanacaq fanilərin kölgəsində qalmış qəlblərimiz. Kölgələr şəhərindən ayrılib yaşamaqdadır səadətimiz. Allahın nuruya nurlandıraq yollarımızı. Fani kölgələr qalmasın arxamızda. Bunlar illərlə yaşam yerimiz olan kölgələr şəhərimizin yalançı əsalətini ruhumuzdan silməklə başlayacaq. Mən, sən və o. O zaman var olacaq və o zaman varlığını hiss edəcək. Bu xoşbəxtliyi gecikdirmədən bəxş edək illərlə əzab çəkən canlarımıza. Kölgəsiz şəhərin sakinləri olmaq ümidi.....

# FƏZİLƏTLİ ƏMƏLLƏR

Bu dünya axırətdəki haqq-hesaba hazırlıq üçün imtahan məkanı olduğuna görə, biz də hesab gününə hazırlaşmalı, böyük-kicik fərqi qoymadan hər cür faydalı əməlləri axtarmalı və buna əməl etməyə çalışmalıyıq. Mizan tərəzisi qurulanda ən kiçik faydalı əmələ belə ehtiyacımızın olacağını unutmamalıyıq. Zərrə qədər savab və ya günah olsa belə, heç bir şey gözdən qaçmayacaqdır. Uca Al-lah buyurur:

“O gün günahkarlar orada (yazılmış) olanları görüb qorxduqları üçün belə deyəcəklər: “Vay bizim halımıza! Bu necə bir kitab imiş! O, bizim heç bir kiçik və böyük günahımızı gözdən qaçır-

madan hamısını sayıb yazmışdır ki!” (əl-Kəhf, 49).

Günümüzün insanları harada bir dün-ya mənfəəti və qazancı görsə, ona necə həvəs və hərisliklə meyl edirlərsə, bunun əksinə, ilk dövrün müsəlmanları da axirətlərinə xeyri və faydası toxunacaq əməlləri axtarır və bu əməlləri işləyərək axirət sərmayəsini toplamağa can atırdılar. Rəsulullahın (s.ə.s) səhabələrindən olan Muaz ibni Cəbəl (r.a) də belə əshabələrdən biri idi. Bizə bu barədə Rəsulullahla (s.ə.s) arasında keçən dialoqu belə rəvayət edir:

“Bir safərdə Rəsulullahla (s.ə.s) bir yerdə idik. Yanaşı gedirdik. Bunu fırsat bilib ona yaxınlaşdım. Dedim:

*-Ey Allahın Rəsulu, məni cəhənnəmdən uzaqlaşdırıb cənnətə girməyimə səbəb olacaq bir əməl söylə.*

*Dedi:*

*- Çox mühüm bir şey soruşdun. Bu iş Allahın asanlıq verdiyi kimsədən başqasına asan deyildir. Allaha ibadət edər, Ona heç bir şeyi şərik qoşmazsan, namaz qılarsan, zəkat verərsən, Ramazan orucunu tutar, Beytullahı da həcc edərsən,- Bunun ardınca buyurdu: -Sənə xeyir qapılarını göstərimmi?”*

*Mən də: -Bəli, Ey Allahın Rəsulu- dedim.  
Belə buyurdu:*

*-Oruc (cəhənnəmə) pərdədir, sədəqə suyun odu yox etdiyi kimi xətaları yox edər, möminin gecə vaxtı qıldıqi namaz salehlərin şüarıdır”- dedi və bu ayəni oxudu: “Onlar ibadət etmək üçün gecə vaxtı yataqlarından qalxar, Rəblərinin əzabından qorxar və rəhmətini ümid edərək Ona dua edərlər. Özlərinə verdiyimiz ruzidən də Allah yolunda infaq edərlər” (Səcdə, 16). Sonra soruştu:*

*-Bu dinin başını, dirəyini və zirvəsini sənə xəbər verimmi?*

*-Bəli, Ey Allahın Rəsulu” dedim.*

*-Elə isə qulaq as,- dedi və buyurdu- Bu dinin başı islamdır, dirəyi namazdır, sirvəsi isə cihaddır. Sənə bütün bunları özündə toplayan əsas şeyi xəbər verimmi?*

*-Bəli, Ey Allahın Rəsulu,- dedim.*

*-Buna sahib çıx,- dedi və əli ilə dilini göstərdi. Mən təkrar soruştum:*

*-Ey Allahın Rəsulu, biz danışdıqlarımızdan məsuliyyət daşıyıraqmı?*

*Belə buyurdu:*

*-Anasız qalasan, ey Muaz! İnsanları üzü üstə və ya burunları üstə atəşə yuvarlayan dilləri ilə qazandıqlarından başqa bir şey dirmi?” (Tirmizi, İman, 8).*

Bəli, sadəcə bu hədis bir möminə Allahın razılığını qazandıracaq və qəzəbindən

də əmin olacağı əməlləri göstərməsi baxımından kifayətdir.

Başqa bir hədisdə isə belə buyurular: “Cənnətdə bəzi otaqlar vardır ki, içindən çölü, çöldən də içi görünür”. Bunu eşidən bir bədəvi (çöldə yaşayan ərəb): “Bu otaqlar kimlərə aiddir, ey Allahın Rəsulu?”- deyə soruştu. Rəsulullah (s.ə.s): “Şirin dilli olan, yemək yedirən, oruc tutmağa devam edən, bir də gecə hər kəs yuxuda ikən qalxıb (təhəccüd) namazı qılanlara aiddir”,-deyə buyurdu (Tirmizi, Birr, 53). Allah-Təala bizləri də belə insanlardan etsin! Amin!

Fəzilətli əməllərdən biri də insanlar və digər məxluqlar üçün faydalı bir iş görməkdir. Rəsulullah (s.ə.s) bu haqda belə buyurmuşdur: “Hər hansı bir müsləman bir ağac əkər və ya bir toxum səpərsə, bunların məhsulundan bir insan, bir heyvan və ya hər hansı bir quş yeyərsə, bu o müsləman üçün sədəqə yerinə keçər” (Buxari, Ədəb, 27).

Biz də, belə faydalı və fəzilətli əməlləri axtarmalı və yerinə-yetirməyə səy göstərməliyik. Çünkü Uca Rəbbimiz buyurur: “İnsana ancaq çalışıb (öz əlləri ilə) qazandığı vardır” (Ən-Nəcm, 39).

**“O gün günahkarlar orada  
(yazılmış) olanları görüb  
qorxduqları üçün belə  
deyəcəklər: “Vay bizim  
halımıza! Bu necə bir kitab  
imiş! O, bizim heç bir  
kiçik və böyük günahımızı  
gözdən qaçırmadan  
hamısını sayıb  
yazmışdır ki!”  
(əl-Kəhf, 49).**

# XƏCALƏT

**B**ayaqdan bəri pəncərənin öündə gəzişir, özünə heç cür rahatlıq tapa bilmirdi. Gah pəncərədən yağan payız leysanını seyr edir, gah da masanın üstünə qoyduğu saralmış şəklə ilişib qalırıdı baxışları. Əliylə sanki şəklin üstünü silirmiş kimi barmaqlarını ehmalca şəklin üstündə gəzdirdi. Xəyal onu bu gün olub keçənlərin, XƏCALƏT dənizinin burulğanında yelləyirdi...

Ağır bir avtomobil qəzası keçirmiş, ölümlə bir addımlıqla pəncələşirdi. Çoxlu qan itirdiyindən ona təcili qan lazım idi. Amma qan tapılmırıldı. Qan qrupu - olduğundan uyğun gələn tapılmırıldı ki, tapılmırıldı. Bütün xəstəxana heyəti, həkimlər, tibb bacıları bir-bir palatalara girir, xəstələrin yanına gələn qohumlarına dil tökürlər, əgər qan qrupu uyğun gələn varsa, kömək etmələrini xahiş edirdilər. Amma bütün ümidi boşça çıxırıldı. Radio ilə elan

verilməsindən də dəqiqələr ötür, bir xəbər çıxmırıldı. Həkimlər ümidsiz baxışlarla bir-birinə baxıb «Gözümüz görə-görə onu itirir, amma bir şey edə bilmirik» - deyirdilər. Lap son dəqiqələrdə hamının ümidsizlik içərisində dəqiqələri saydığını anda möcüzə baş verdi. Bir nəfər radio ilə elanı eşitmış, təcili özünü xəstəxanaya yetirərək könüllü qan vermək istəmişdi. Onu ölümün pəncəsindən qoparan, təmənnasız qan verən insanlığın bu təmənnasız sahibini ölüm döşeyindən qalxan kimi kim olduğu ilə maraqlanmış, yalnız soyadını və telefonunu güclə ala bilən tibb bacısından öyrənmiş, xəstəxanadan çıxdığı ilk gündən onu axtarmağa başlamışdı...

İndi nəhayət ki, axtarış tapa bildiyi bu xeyirxah insanın görünüşünə gedirdi. Min-nətdarlığın və təşəkkürün sonsuzluğununda və aciz qaldığı cümlələri bayaqdan bəri qəlbində dolandırır və yenə də bu

*Eynən otuz il əvvəlki kimi mehriban, sadə gülümsəməsiylə ən doğma, ən yaxın dostunu görüb sevinən insan kimi doğma və isti addımlarla qollarını açıb ona sari gəldi. "Xoş gördük səni, xoş gəlmisən"- deyib qarşısındakını bağırna basan bu insana bütün bədənini basan və alnından muncuq-muncuq gilələnib üzünə-gözünə tökülen xəcalat tərinin islatdığı bumbuz do-daqlarla bircə bunu güclə deyə bildi: "Azər...bu sən...sən?"*

cümlələrin, təşəkkürlərin azlığına utanırdı. Əlini cibinə salan kimi sağ cibindəki «Pejo» markalı maşının açarı yadına düşür, beynində hey düşünürdü... Görəsən, qəbul edəcəkmi?! Öz qanını tanımadığı bir insanı ölümdən qurtarmaq üçün təmənnasız verən insan belə bir hədiyyəni qəbul edərmi görəsən?! Bəlkə azdır?!

Rəhbərlik etdiyi şirkətdən bəllidir ki, imkanlı adamdır. Görəsən xasiyyəti necədir, kobud, təkəbbürlü?! Yox! Ola bilməz! Tibb bacısı deyirdi ki, çox nəcib adamdı. Hətta kimliyini bildirmək istəmirmiş. «Nəyinizə gərəkdir soyadım, mən Allah rızası üçün verirəm qanımı», - desə də tibb bacısı dilə tutub iş yerini, ünvanını öyrənmişdi. Fikirlər, düşüncələr burulğanının əsiri olmuş, dəqiqlərin tez ötməsini istəyirdi.

-Buyurun içəri...

Onu katibə qızın səsi xəyaldan ayırdı. Qalstukunu düzəldib içəri keçdi. İçəri girən kimi sanki onu ildirim vurdu. Katibə qız onları tək qoyub otağı bayaqdan tərk etmişdi. Amma o, hələ də donmuş, heykəl kimi yerindən tərpənə bilmirdi.

....Aman Allah! O hələ də dəyişməmiş, sadəcə saçlarına dən düşmüşdü. Nə üzünün məsumluğu, nə də sadə görkəmi ona heç cür iş adəməna oxşar nişanələr vermirdi. Eynən otuz il əvvəlki kimi mehriban, sadə, gülümseməsiylə ən doğma, ən yaxın dostunu görüb sevinən insan kimi doğma və isti addimlarla qollarını açıb ona sarı gəldi. "Xoş gördük sən, xoş gəlmisən"- deyib qarşısındakını bağrına basan bu insana bütün bədənini basan və alnından muncuq-muncuq gilələnin üz-gözünə tökülen xəcalət tərinin islatdığı bumbuz dodaqlarla bircə bunu güclə deyə bildi: "Azər...bu sən...sən?"

Dili tutlub lal olmuşdu sanki. Elə bil ölüydü, boş və quru qəfəs... Bəli, özü idi ki, var. Bu, onun sinif yoldaşı və otuz ilin ən acı xatırəsi... AZƏR.

Düz on il incidib hər addimda sindirmağa çalışdığını, bir fürsət tapan kimi böhtan atıb müəllimlərə danlatdırdığı, paxillığından sinif yoldaşlarını da yoldan çıxarıb daima kasib görkəminə, geyiminə gülüşdükəri, hətta buraxılış gecəsində də ağ köynəyini arxadan ləkələyib ləzzətlə məsxərəyə qoyduğu, sakit baxışlı, tərbiyeli, dərslərə çalışqanlığı və dəvamıyyəti ilə nümunəvi olan, amma ona paxillığından qəlbində baş qaldıran bu kini günbəgün çıxalan, onu ölümdən qurtarmasıyla özünə edilənlərin cavabı olaraq verdiyi "XƏCALƏT"- AZƏR idi. Bütün elədiyi bu yaramaz hərəkətlərinə səbirlə duruş gətirən, bircə dəfə də olsa onunla savaşmayan, yalnız sakitcə "Allah Böyükdür", - deyib səssizcə gedən imanlı sinif yoldaşı- Azər! Yalnız Allahın böyüklüğünə sığınan və pisliklərə səbir edən Azər!

Əlini mehribanlıqla kürəyinə vurub onu sakitləşdirməyə çalışan bu böyük qəlbin sahibi -yaxşılığı ilə özünə qarşı törədilən pislikləri dəfn edən Azər!

Yalnızındı, bu anda Azərdəndə pulunun çox, vəzifəsinin böyüklüğünə baxmayaraq mənəvi kiçikliyi ilə pisliklərinin içində onu da dəfn edən Azər!

Çətinliklə "məni bağışla" deyib onun qarşısında son dərəcə kiçik olduğunu yalnız indi etiraf edə bildi... İçindəki şeytan onu illərlə qürurla bəslədiyindən bu etirafi da özünə həzm etdirmək çətin idi. Ancaq o, yenə eynən otuz il bundan əvvəlki kimi təmkinini pozmadan ... "Allah Böyükdür!" Bağıışlamaq yalnız Allaha məxssusdur, İnşallah, hər birimizin günahlarını bağışlayar- deyib gülüməsədi və qonağına oturmağa yer göstərərək: "Thyləş" dedi.

Əlbəttə ki, o gün oturmadi. Döşəməni deşib otuz qat yerə girdi. Yaşamadı, otuz dəfə ölüb-dirildi. Xəcalət çəkdi, xəcalət. Həyatının ən böyük və ən ağır xəcalətini!



# MÜSƏLMAN TOLERANTLIĞININ HƏDLƏRİ: *LAĞLAĞI SÖHBƏTLƏRİN KONTEKSTİNDƏ*

**I**ş elə gətirib son illərdə nəinki İslam, eləcə də xristian dünyasında daha çox insanların dini inancları təhqir, lağ, ikrah və ironiya obyektinə çevrilir. Etiraf edək ki, Qərb bu cür hücumlara o dərəcədə tolerantlıq göstərib ki, hətta demək olar, onlar mövcud durumla bir növ barışası olublar. Bu gün katolik, pravoslav kilsəsinin etirazlarına baxmayaraq istər Amerika, istərsə də Avropada İsa peyğəmbər xristianlığın ehkamlarına zidd olaraq tanınmış müsabiqələrdə yer tutan məşhur rejissorların filmlərində əsas obraz olur. Bu dinin simvolları rəsm, foto əsərlərin, ədəbi mətnlərin ironik qəhrəmanına çevrilir və buna postmodernizm adı verilir. Sonucda heç bir xristian təşkilati, nə də Vatikan kilsəsi rejissor, rəssam və yazıçıların nəinki öldürülməsi haqqında fərman verir, çox vaxt

heç onların cinayət məsuliyyətinə cəlb edilməsi haqqında məhkəməyə belə müraciət də etmirlər. Yazı müəllifi də, yeri gəlmişkən, ateistlər, eləcə də liberal demokratlar bu sual ilə tez-tez rastlaşır: Siz heç görmüsüz ki, atesitlər yiğisib anti-atevit düşüncülərə görə dindarın hansıa formada cəzalandırılması, linç edilməsi haqqında qərar versinlər.

Bu baxımdan istər-istəməz müsəlman cəmiyyətlərində dindarların tolerantlığının həddləri məsələsi öz aktuallığını daima saxlamaqdadır. Deyək ki, dinin və ənənələrin cəmiyyətdə hakim olduğu Səudiyyə Ərəbistanı kimi ölkələrdə bu məsələ xüsusi aktuallıq kəsb etmir, cünki o ölkələrdə dinə qarşı çıxış edənləri cəzalandıran sərt qanunlar qəbul edildiyindən, İslama, onun simvollarına qarşı çıxış edənlərin sayı da az qala sıfır

dərəcəsindədir. Bir sözlə problemin özü demək olar mövcud deyil.

Bəs digər, Qərbə integrasiya yolu tutmuş müsəlman ölkələrdə dindar kəsim onlara qarşı yönələn hücumlara qarşı mütləq tolerantlıq prinsiplərindən çıxış etməlidirlərmi? Yoxsa tolerantlığın hansıa həddləri olmalıdır?

Öncə onu qeyd edək ki, yuxarıda qeyd edildiyi kimi, müsəlmanları demokratlardan fərqli olaraq qeyri-tolerantlıqda günahlandıranlar bir şeyi unudurlar ki, xristian cəmiyyətlərindən fərqli olaraq müsəlman toplumları kifayət qədər konsernativdir. İkincisi, nominal olaraq xristianların əksəriyyətini dindar olmaları, hətta bəzən özlərini xristian saymaları bir yana, dinə bağlılıqları belə aşağı səviyyədədir. Tolerantlığı müdafiə edənlər heç cürə müsəlmanların onların sakral, müqəddəs bildikləri dəyərlərə qarşı təhqirlərə sərt reaksiya vermələrini həzm edə bilmir.

Uzağa getməyək. Bir müddət öncə ölkəmizin tanınmış şairlərindən biri müqəddəs Ramazan ayının başlanması ərəfəsində lağlığı ruhunda bir məqalə yazmışdı. Yazı ilə bağlı müəllif KİV-lərə verdiyi intervülərdə ona zəng edilib ölümlə hədələndiyini bildirdi. Bir müddət sosial şəbəkələrdə məsələnin geniş müzakirəsi də getdi. Bu müzakirələrdə bəndəniz də iştirak etmiş, dostluq siyahısında olan debatçıları bu problemə daha geniş rakursdan baxmağı tövsiyə etmişdi.

Məqalə, qeyd etdiyim kimi, təhqir yox, gizli ikrah elementləri olan lağlığı, həcv tonunda yazılmışdı. Yeri gəlmış kən, müzakirələrdə dini müdafiə edən həmvətənlərin də bəzən qeyri-tolerantlığına rast gəlmək olurdu. Məsələn, biri yazırkı ki, Quranda yazılınlara əfsanə demək müsəlmanları təhqir etmək deməkdir. Halbuki bu, təhqirə qətiyyən daxil olmayan atesitlərin irəli sürdüyü

adi bir tezisdir. Fikrimin qayəsi odur ki, müsəlmanlar bütün hallarda əsəbiləşib, - dediyim məqamda o müsəlman da hissə qapılmışdı, ya da elementar məntiq bilgisindən məhrum idi, - dini müdafiə etmək naminə əsasız fikirlər söyləməkdən çəkilməlidid: boş yerə “yüz dəfə ölç, bir dəfə biç” deməyiblər.

Elə söz azadlığını müdafiə edən həmvətənlərimiz də sosial müzakirələrdə məhz onu vurğulayırdı ki, müəllif müsəlmanları təhqir etməyib, sadəcə Ramazan bayramı ilə bağlı hansıa məişət məqamlarına ironik yanaşma göstərib. Bax, burda məntiqi olaraq sual yaranır ki, dinə qarşı təhqir yox, bu cür xoşagelməz yanaşma ilə üzləşəndə müsəlmanın tolerantlıq həddi nə qədər olmalıdır.

Bəlkə də çoxları mənimlə razılaşmaca, amma hesab edirəm ki, bəzən bu cür hallarda maksimal tolerantlıq göstərsək, daha münasib olar. Mən təklif edirəm ki, bundan sonra bu tipli yazılar yazılında bir müddət onlara ümumiyyətlə reaksiya verilməsin, - yəni bu, özlüyündə bir etiraz forması olsun, susmaqla etiraz forması. Elə qeyd olunsun ki, biz müsəlmanlar demokratik protest forması olan susmaqla məsələyə etirazımızı bildiririk. Demirəm ki, bu, yüz faizlik müsbət effekt doğuracaq, amma ən azından, cəmiyyətə bir mesaj olacaq: yəni yeri gələndə müsəlmanlar da demokratik vasitələrdən istifadə edib öz sözlərini bu formada cəmiyyətə çatdırıbilir.

Sözsüz ki, bəhs etdiyim etiraz forması İslama təhqir yox, lağlığı edənlərə qarşı sadəcə bir təklif kimi irəli sürülr. Təhqirə qarşı isə müsəlmanın sərt, yeri gələndə adekvat təhqirlə cavab vermək hüququ var. Təbii ki, burada adekvat deyərkən hansıa dinin müqəddəsatına təhqiri nəzərdə tutmuram. Bu isə ayrı söhbətin mövzusudur.

# Gözel Alma... ÇÜRÜK ALMADAN BETƏR

Ucqar kəndlərin birində məşhur bir bağban var idi. Həmin bu bağban öz alma bağı ilə hər yerdə tanınmışdı. Hər kəs demək olar ki, onun bu alma bağından danişirdi. Günlərin birində bu bağbanın xarici ölkədən bir dostu gəlir. Bu dost bağbana xaricdə olan yeniliklərdən danişır və bağban dostuna təklif edir ki, ona xaricdən gətirmiş olduğu yeni alma ağacılarından birini versin. O alma ağacının özəlliyi o idi ki, bu ağac həm həddən artıq məhsuldar, həm də zahiri baxımdan çürüməyən, güzel görünüslü, lakin çürük alma qədər belə faydası olmayan ağaç növü idi.

Beləliklə, bağban bu alma ağacını gətirib alma bağının ən gözəl yerində əkir. Ancaq bağbanın bağına yeni bir alma ağacını əkməsindən çox ciddi narahat olanlar var idi. Bu, alma ağacı idı.

Ümumiyyətlə, bağban bağında bir yenilik etdiyində bağın münasib bir yerində edərdi. Sonra müşahidə edər, bu ye-

niliyin bağındaki alma ağaclarına zərər verib-vermədiyini və bağındaki almaların narahat olmadığından əmin olduqdan sonra bağın yaxşı bir yerinə gətirər və öz bağındaki almalarla tanış edərdi.

İl dolanır, aylar keçir, fəsillər bir-birini əvəz edir. Nəhayət, yeni əkilmiş alma ağaclarının çiçəklənmə vaxtı gəlib çatır. Bütün alma ağacı yeni əkilmiş alma ağacının çiçəyinin tozundan narahat olurlar. Onların hətta bir neçəsi bu tozlanmada məhv olur.

Beləliklə, yeni ağac istisna, bütün ağaclar zəif və az bar verirlər. Bağban bağın gəldiyində öz heyrətini gizlədə bilmir. Ona görə ki, bu yeni əkmış olduğu ağac həddən artıq yaraşıqlı, bol məhsullu, möhtəşəm bir gözəlliyyə sahib idi. Bu hal bağbanın gözünü elə qamaşdırır ki, o, öz bağının almalarının fəryadını eşitməz olur.

Bu gözəllikdən ovsunlanmış bağban bu minvalla bir neçə ili yola salır. Günlərin birində bağban dəhşətli mənzərə ilə

*İnsanların Qərb ölkələrinə  
marağı çoxalır və əksəriyyət  
Qərb mədəniyyətini mənimsəyir,  
nəticədə ailələrdə xoşagəlməz  
problemlər yaşanır. Öncə  
cazibədar görünsə də özümüzdən  
uzaqlaşmağımızın zaman  
keçikcə əzabını çəkirik.*

qarşılaşırlar. Elə bir dəhşət ki, yatsa yuxusuna girməzdi. Bütün almalarının məhv olduğunu görür.

Bağban almalardan soruşur:

- Sizi kim bu hala saldı?

Almalar cavab verir:

- Yeni gətirdiyin alma növü. O elə qəribədir ki, kökümüzdəki bütün vitaminləri özünə çəkir. Bağban dizinə vursa da artıq işisdən keçmişdi...

Yuxarıda qeyd etdiyimiz alma hekayəsini ona görə misal verdik ki, cəmiyyətmizdə bu gün buna bənzər müəyyən proseslər gedir. Hansı ki, zamanla problem olaraq öz əksini doğurur. İnsanların Qərb ölkələrinə marağı çoxalır və əksəriyyət Qərb mədəniyyətini mənimsəyir, nəticədə ailələrdə xoşagəlməz problemlər yaşanır. Öncə cazibədar görünsə də özümüzdən uzaqlaşmağımızın zaman keçikcə əzabını çəkirik. Sözsüz ki, bu problemlərin səbəbibini biz özümüzdə axtarmalıyıq. Əsasən, bu cür məsələlərdə valdeynlər ehtiyatlı olmalıdır. Çünkü bağbanın başına gələnlər onların da başına gələ bilər. Hal-hazırda cəmiyyətimizdə elə valideyinlər var ki, artıq bu cür problemlərlə üz-üzədirlər və bu problemlərdən çıxış yolu axtarırlar.

Hekayəmiz bu sonluqla bitir: Təbii ki, bağban ondan sonra nə qədər zəhmət çəksə də, əvvəlki alma ağaclarını geri qaytarı bilmədi.

## ELM ELM BİLMƏKDİR

Elm elm bilməkdir  
Elm kəndin bilməkdir.  
Sən kəndin bilməzsən  
Ya necə oxumaqdır.

Oxumaqdan murad nə  
Kişi, Haqqı bilməkdir.  
Çün oxudun bilməzsən  
Ha bir quru əməkdir.


Oxudum bildim demə  
Çox taət qıldım demə.  
Əgər Haqq bilməz isən  
Əbəs yerə gəlməkdir.

Dörd kitabı mənası  
Bəllidir bir əlifdə.  
Sən əlifi bilməzsən  
Bu necə oxumaqdır.

İyirmi doqquz heca  
Oxursan ucdan uca.  
Sən əlif dersən hoca  
Mənası nə deməkdir.

Yunus Əmrə der hoca  
Gərəksə min var həccə  
Həpisindən iyicə  
Bir könülə girməkdir

Yunus Əmrə



# “MÜDDƏSSİR” SURƏSİ

“Muddəssir” surəsi Məkkədə nazil olmuş və 56 ayədir. Hz. Peyğəmbərin (s.ə.s) şəxsiyyətinin bəzi yönələrini izah edir. Ona görə “Müddəssir” surəsi deyilmişdir. Bu mübarək surə Peyğəmbərə (s.ə.s) dəvət məsuliyyətini, təbliğ vəzifəsini cəhd və səylə yerinə yetirməsini, kafırları xəbərdar etmə və Allah, Onunla düşmənləri arasında öz hökmünü verincəyə qədər səbir etməyi əmr edərək sözə başlayır: **“Ey (libasına) bürünüb sarınan! Qalx (qövmünü Allahın əzabı ilə) qorxut! Öz Rəbbini uca tut! Libasını təmizlə! Pis şeylərdən uzaqlaş! (Bütənləri tərk et!) (Etdiyin yaxşılığı) çox bilib başa qaxma! Rəbbinin yolunda səbir et!”** (1-7)

Sonra bu surə günahkarları xəbərdar edərək onları şiddətli, çətin bir günlə təhdid edir: **“Elə ki, sur çıldı, O gün çox ağır bir gün olacaqdır; (O gün) kafırlar üçün asan olmayacaqdır!”** (8-10)

İnsanı titrədib dəhşətə salan bu şərhədən sonra surə bədbəxt kafir Vəlid b. Muğirədən bəhs edir. Vəlid Quranı dinləmiş və Allahın kəlamı olduğunu anlamışdı. Lakin liderlik və qövmünə başçılıq sevdası uğrunda, Quranın insanın bildiyi sehr kimi bir şey olduğunu iddia etmişdi. (11-26)

Daha sonra bu surə Uca Allahın kafırları təhdid etdiyi cəhənnəmdən, onun sərt gözətçilərindən, cəhənnəm əhlinə əzab etməklə vəzifələndirilən əzab məlekleri olan zəbanılardən, onların sayından və bu sayın xüsusilə qeyd edilməsindəki hikmətdən bəhs edir.

Surə, cəhənnəmin böyük bəlalardan biri olduğuna dair aya və işığına; səhərə və aydınlığına and içir: **“Xeyr! (İş heç də bu müşriklərin zənn etdiyi kimi deyildir). And olsun aya; Dönüb-qayıdan (yaxud gündüzün dalınca gələn) gecəyə. Və sökülməkdə olan dan yerinə ki, (Cəhənnəm) böyük bəlalardan biridir! (O, Allahın əzabı ilə) qorxudur insanları”** (32-36).

Daha sonra surə kafırların cəhənnəmə girmələrinin səbəbi haqqında, möminlərlə kafırlar arasında keçən qarşılıqlı söhbəti izah edir: **“...bir-birindən soruşacaqlar; Günahkarlar barəsində (və sonra həmin günahkarlara müraciət edib belə deyəcəklər): “Sizi Səqərə (Cəhənnəmə) salan nədir?” Onlar deyəcəklər: “Biz namaz qılanlardan deyildik; Yoxsulu da yedirtməzdik; Batılı dalaşalarla birlikdə biz də dalardık; Haqq-hesab gününü yalan sayardıq”** (40-46).

Surə müşriklərin imandan üz çevirmə səbəbini açıqlayaraq sona çatır: **“Onlara nə olub ki, öyünd-nəsihətdən üz çevirirlər (qaçırlar). Onlar sanki vəhşi eşşəklərdir. (O eşşəklər ki) aslanadan hürküb qaçarlar! Xeyr, onların hər biri özünə (göydən) nazil olmuş səhifələr verilməsini istəyər. Xeyr, daha doğrusu, onlar axırətdən qorxmazlar! Xeyr, bu (Quran) bir öyünd-nəsihətdir! İstəyənlər ondan öyündalar. Bununla belə, Allah istəməsə, onlar əsla öyünd ala bilməzlər. Qorxub çəkinməyə də, bağışlamağa da layiq olan ancaq Odur!”** (49-56)

Ənəsdən (r.a) rəvayət edilən bir hədisə görə, Rəsulullah (s.ə.s.) bu ayəni oxudu və belə dedi: **“Rəbbiniz buyurdu ki; Mən özündən Qorxub çəkinməyə layiqəm. Kim Məndən çəkinərsə, Mənimlə yanaşı başqa tanrı qəbul etməsin. Mən onu bağışlamağa da layiqəm”** (Tirmizi, Təfsiri-Quran, 71).